


هفتيوار

# هدايت

حيدرآباد

هرخيستى شايع ٿيندڙ

- جتي قلم سچ پچ سگهارو آهي.
- پنجاب، نئين سجاڻپ جي ڳولا ۾.
- اڌارا معيار.
- روس جو سماجي معاھدو (۳)
- ملڪي صورتحال (سنڌ جي نئين بحيت)
- عالمي صورتحال (سياسي اڌيتن جا اثر)
- هفتيوار ڊائري.
- خط.



قيمت ۳ روپيا


هفتيوار

# هدايت

حيدرآباد

هرخيستى شايع ٿيندڙ

- جتي قلمسج پڇ سگهارو آهي.
- پنجاب، نئينءَ سچاڻپ جي ڳولڻ ۾.
- اڌارا معيار.
- روس جو سماجي معاهدو (۳)
- ملڪي صورتحال (سنڌ جي نئين بحيت)
- عالمي صورتحال (سياسي اڌيتن جا اثر)
- هفتيوار ڊاڪٽري.
- خط.



قيمت ۳ روپيا

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

تعليمي ٻولي

تعليم جي وفاقي وزارت، جنهن جو سربراھ ڊاڪٽر محمد افضل صاحب آھي، پٽراڻي ڪڍي آھي تہ ۱۹۸۹ع تائين انگريزيءَ جي جاءِ تي اڙدو رائج ڪئي ويندي. انھيءَ سلسلي ۾ رڳو، ۶۷ سال اڳ، ”يونيورسٽي گرانٽس ڪميشن“ پاران شايع ڪيل مخزن، ”هاير ايڊيوڪيشن رويو“ جي جلد ۱، شماري نمبر ۳، جولاءِ ۱۹۸۳ع واريءَ اشاعت جي ايڊيٽوريل نوٽ ۾ جيڪي رايا پيش ڪيا ويا آھن، سي آءِ لفظ بلفظ انگريزيءَ مان ترجمو ڪري موڪليان ٿو. تڏھن يونيورسٽي گرانٽس ڪميشن جو چيئرمين به ڊاڪٽر محمد افضل صاحب صاحب ٿي ھو.

”انگريزي ٻولي ھن وقت اسان لاءِ مغربي دنيا سان ذھني رابطي جو واحد وسيلو آھي، جنھن جي مدد سان سائنس ۽ ٽيڪنالاجيءَ جي ميدانن ۾ ڪيل ترقيءَ جي استعمال سان اسين دنياوي ترقي ڪرڻ چاهيون ٿا. تعليمي ذريعي طور انگريزيءَ کي نيڪالي ڏيئي، اسين شايد پنھنجي قومي ڪشتيءَ کي ائين ئي وڃي سگھي ٿي بيھارينداسين، جيئن سري لنڪا تازو پنھنجيءَ حالت ۾ اھڙو اعتراف ڪيو آھي. ٽيھ سال لاکھيتا ان ماڪ ۾ انگريزيءَ جي جاءِ تي سنڌن ملڪي سنھالي ٻوليءَ جي برزري رھي،

پر ھاڻي وري ھو انگريزيءَ کي پاڻ وٽ پنھنجي سنھاليءَ ۽ ٽاميل ٻولين سان مساوي طور پاڻ وٽ قومي ٻوليءَ جو درجو ڏيئي رھيا آھن. ھونئن سنھالي ٻولي سنڌن سرڪاري ٻولي پڻ آھي. ھن ھاڻي برطانوي سرڪاري کان ھڪھزار انگريزياستاد گھربا آھن، جيڪي وٽن انگريزي ٻوليءَ جي استادن کي تربيت ڏيندا. ان لاءِ ھنن جو دليل اھو آھي تہ انگريزيءَ کان سواءِ وٽن فن ۽ ھنر جا تربيت ورتل ماھر کٽي ويا آھن ۽ انھيءَ ڪري بين الاقوامي مارڪيٽ سان سنڌن ڪاروباري ۽ علمي تعلقات کي سخت چيھو رسيو آھي: ان سان گڏ وٽن منطقي ۽ سائنسي طرز فڪر جي اظهار جي به ڪوت محسوس ٿيڻ لڳي آھي، ۽ خاص طرح ويجهي دور ۾ سنڌن سڄي سياسي زندگي اھڙيءَ محروميءَ ۽ ڪوت کان ظاھر ظھور متاثر ٿيل ڏٺي ويئي آھي.

”قومي محبت جي جذبي کي عملي افاديت سان ٺھڪائي بھارڻ ضروري آھي. خود عوامي جمھوريہ چين به ٻڌجي ٿو تہ پنھنجي ٻوليءَ کي آخرڪار رومن رسم الخط ۾ لکڻ لاءِ پنھنجي عوام کي صلاحتي رھي آھي. پاڪستان کي به عملي افاديت جي رستي تي ھلڻ گھرجي ۽ ھر پنھنجي فيصلي ۽ عمل ۾ پھرين اسان کي اھا خاطري ڪرڻ گھرجي تہ اسان جا

نظرياتي ۽ قومي امنگ سائنسي ۽ علمي بنياد تي ئي ٻڌل ھئڻ کپن.

”ائين نہ ٿئي، جو برطانوي سامراج جي گندي پاڻيءَ جي تپ کي ٻاھر ھاريندي، اسين ان پاڻيءَ سان گڏ انگريزي ٻوليءَ جي پالڪ کي به گھڙ ۾ اڇلائي ڇڏيون! تازو لاهور ۾ ھڪ مذاڪرو ٿيو ھو، جنھن ۾ تعليمي ذريعي طور انگريزيءَ تي حملا ڪندي، اردو ٻوليءَ جي قومي رابطائي درجي جي به مخالفت ڪئي ويئي ۽ مختلف مادري زبانن جي حمايت تي زور ڏيندي، گھر ڪئي ويئي تہ اردوءَ جي بدران انھن کي تعليمي ذريعي طور استعمال ٿيڻ جو حق ڏنو وڃي. ائين ڏسجي ٿو تہ ھنن مسئلن ۾ خالص عملي افادي نقطي نگاھ کي ڇڏڻ سان اسين اردوءَ ۽ انگريزيءَ پنھي کان محروم ٿي وينداسين....!“

چا، اسان جو عزت ماب وفاقي وزير تعليم ايتري ٿوري عرصي ۾ پنھنجن انھن خيالن ۽ عقيدن تان ھٽي ويو آھي؟ يا آءِ ان گالھ ۾ منجھي پيو آھيان!

— تعليم دوست، ڄامشورو

اين. ايڇ. ڊياپو.

نئشنل ھاٿ وي۔ ڪن

آبادي ۽ رٿابندي

”زمين الله جي، حڪم سرڪار جو“ اهي مهاڳس جا افظ هوندا هئا بادشاهي اعلانن جا، جيڪي گهڻين چونڪن ۽ بازارن ۾ دهلي وڃائي، ماڻهو ڀڙي، شاهي ڀڙهي ڏيڻ وارو سڀني کي ٻڌائيندو هو. تڏهن ريڊيا نه هئا، ٽيليويزنون نه هيون، اخبارون نه هيون، ۽ نه وري سرڪار وٽ اطلاعات کاتو هو، تنهنڪري شاهي فرمان رعت تائين رسائڻ جو اهڙي طريقو هو.

زمين الله جي هئي، پر بادشاهه سڀ جا سڀ ”الله سڻيءَ جا پاڇا“ هئا. جنهن هو پاڻ کي سڏائيندا هئا. تنهنڪري اها سندن ابن-ڏاڏن

ڪان وڻجي سندن آرين-پرين تائين، شاهي ملڪيت هئي. رعت سندن ڏن-پرو هئي ۽ سندن رحم ڪرم سان زمين

تي رهندي هئي. اهڙيءَ حالت ۾ زمين جون حدون آهي ئي هونديون هيون، جيڪي بادشاه سلامت پنهنجيءَ طاقت سان فتح ڪيون هونديون. جيترو

سگهارو ڪو بادشاهه هوندو هو، اوتري ئي وڏي سندس بادشاهت هوندي هئي. پوءِ هڪڙو بادشاهه ٻئي کان ۽ ٻيو بادشاهه

ٽئي کان، ملڪ ٻيو فتح ڪندو هو، تنهنڪري ملڪن جون ڪي به مقرر ۽ سالم سرحدون

نه هونديون هيون ۽ اهي بادشاهن جي گردش سان گڏ ٻيون ڦرنديون گهرنديون هيون. ان ڪري، جڏهن به زمين جون حدبنديون ٻڌايون هيون،

ته زمين جي مختلف حصن تي رهڻ وارا ماڻهو به وقت بوقت ڌار ڌار بادشاهتن جي

رعت ٻيا ٻيا هئا. الله جي زمين تي رهڻ وارا ماڻهو اهڙين حالتن ۾ ڪنهن ملڪ

يا قوم جي سڃاڻپ بدران، پنهنجي بادشاهه سلامت يا

سندس بادشاهيءَ جي نالي سان سڃاڻيا هئا ۽ حڪم رڳو سرڪار جو هوندو هو، جيڪا بادشاهه سلامت جي تاج ۽


تخت واري سرڪار هئي. جنهن لاءِ هو فرمائيندو هو ته پاڻ ”ظل الله“ يا الله جو

پاڇو آهي، تنهنڪري سندس حڪمن کي الله جي تائيد حاصل آهي.

زمين اڄ به الله جي آهي، حڪم اڄ به سرڪار جو آهي، پر زماني جي انقلابن ۾ تاج

لتاڙ جي ويا آهن، تخت تاراج ٿي ويا آهن ۽ پاڻ کي الله جو پاڇو مڏائڻ وارا ختم ٿي

ويا آهن؛ اڄ زمين تي ملڪ آهن، جن کي مقرر سرحدون آهن، ملڪن ۾ قومون آهن، جن کي پنهنجي ذاتي سڃاڻپ آهي ۽ حڪم هلائڻ واري سرڪار هو پاڻ ٺاهين ۽ ٻاهين



هفتيوار

هدايت

حيدرآباد سنڌ

جلد: ۱۶، شمارو: ۲۹-۳۰، ۹-۶ گسٽ ۱۹۸۶ع

چيف ايڊيٽر:

محمد ابراهيم جويو (اعزازي)

ايڊيٽر:

شمشير الحيدري

مئنيجنگ ايڊيٽر:

محمد عمر ميمڻ (اعزازي)

ليڪچرر جويو

هفتيوار ”هدايت“

پوسٽ باڪس نمبر: ۴۰۶، حيدرآباد سنڌ


هيءَ اخبار ڪامريڊن کاتي سان سنڌو پرنٽرس، حيدرآباد مان ڇپائي، ڊاڪٽرس ڪالوني حيدرآباد مان شايع ڪئي.

چندو

ساليانو — ۱۵۰ روپيا

ڇهه ماھو — ۸۰ روپيا

قيمت: ۳ روپيا



ٽا، جيڪي ايڪڙ بيڪڙ بادشاهه نموني طور وڃي رهيا آهن، تن جي حيثيت به تاش جي ٻئي واري بادشاهه جي آهي ۽ اهي پنهنجن ابن-ڌاڻن واري طاقت وڃائي چڪا آهن. اهڙيءَ حالت ۾، جيڪي ماڻهو جنهن ملڪ ۾ بنيادي طرح آباد آهن، سي انهيءَ ملڪ جا باشندا آهن اهي انهيءَ ملڪ جي قوميت رکڻ وارا آهن ۽ انهيءَ حيثيت جي ڪري هو پنهنجن ملڪي وسيلن جا مالڪ ۽ مختيار آهن ۽ انهن وسيلن کي پنهنجيءَ آسودگيءَ ۽ ترقيءَ لاءِ بهتر نموني استعمال ڪرڻ لاءِ وس وارا آهن. دنيا جي سڀني ملڪن جون سرڪارون، انهيءَ ڪري، هڪ پاسي ملڪ جي سڀني حقيقي باشندن جي آدمشماريءَ جا انگ اکر رکنديون آهن، ته ٻئي پاسي ملڪ جي وسيلن تي نظر رکنديون آهن، ته جنهن ماڻهن جي ضرورتن جو اندازو رهندو اچي. ماڻهن جي تعداد ۾ واڌ سان گڏ، سرڪارون ملڪي وسيلن کي وڌائڻ جو بنيادست ڪنديون آهن ته جنهن ماڻهن جي ترقيءَ تي ڪو اثر نه پوي. انهيءَ رٿابنديءَ کي مڪمل طرح عمل ۾ آڻڻ لاءِ، سڀني ملڪ جنهن ڳالهه تي سڀ کان وڌيڪَ ڌيان ڏيندا آهن، سا هيءَ ته ملڪ جي آبادي ملڪ جي پيداواري وسيلن کان وڌي نه وڃي. آبادي گهٽ ۽ وسيلو وڌ، ته اهو ملڪ آسودو رهندو. آبادي وڌ ۽ وسيلو گهٽ، ته اهو ملڪ ڌٽڙيل رهندو. ويزا ۽ پاسپورٽ جو سرشتو دنيا ۾ انهيءَ ڪري ڪيو اٿن ته جنهن هڪڙي ملڪ جو رهواسي ٻئي ملڪ ۾ ڪم ڪار سان اچي ته سندس سڃاڻپ ٿئي ۽ مقرر وقت کان وڌيڪ نه ترسي. ڪوبه ملڪ ٻئي ملڪ جي ڪنهن هڪڙي ماڻهوءَ کي به جيڪڏهن پنهنجي شهريت ڏئي ٿو، ته اها انتهائي جائز سبب جي ڪري ۽ انتهائي خيرداريءَ سان.

آباديءَ تي اهو سخت ضابطو سڀني ملڪن لاءِ انهيءَ ڪري ضروري بنجي پيو آهي جو دنيا جي آدمشماري مجموعي طور تي بيهڪ نه ٿي وڃي ۽ سان وڌي رهڻي آهي. اندازو لڳايو ويو آهي ته دنيا جي آدمشماري، جيڪا هن وقت ۷۷ ارب آهي، سا ايندڙ ۱۵ سالن ۾ ۶ اربن کان مٿي ٿي ويندي. ۹۲ سيڪڙو واڌ رڳو پوئتي پيل ملڪن ۾ ٿيندي. دنيا جي پيداواري وسيلن کي نظر ۾ رکندي، اهو مسئلو سموريءَ انسانذات لاءِ وڏو خطرو بنجي ويو آهي.

هن وقت جڏهن اسين هي اکر لکي رهيا آهيون، اقوام متحده پاران مئڪسيڪو سٽيءَ ۾ آباديءَ ۽ رٿابنديءَ جي مسئلي تي ويچارڻ لاءِ ۱۴ ملڪن جي ماهرن جي ڪانفرنس شروع ٿي چڪي آهي، جيڪا سڀني ملڪن لاءِ آدم جي واڌ کي روڪڻ جا طريقا وضع ڪندي.

جيتريقدر پاڪستان جو تعلق آهي، ان ۾ هي مسئلو ٻين ملڪن کان مختلف آهي. ڄم جي واڌ سان گڏ، اسان وٽ سرحدن کان ٻاهران اچڻ وارن جا لنگهه ائين ڪليل رهيا آهن جو ماڻهو سون، هزارن ۽ لکن جي تعداد ۾ هتي اچي آباد ٿيندا رهيا آهن. انهيءَ ڪري ملڪ جي اقتصادي وسيلن تي ٻار ڏينهن وڌي رهيو آهي ۽ خاص ڪري شهري ايراضين ۾ ڪابه رٿابندي ڪم نٿي ڪري. تازوئي رٿابنديءَ ۽ ترقيءَ جي وفاقي وزير، ڊاڪٽر محبوب الحق چٽايو آهي ته ملڪ جي ڪل آباديءَ جو ۲۲ سيڪڙو رڳو ڪراچيءَ ۾ آباد آهي ۽ هر سال انهن ۾ ساڍن ٽن لکن جو واڌارو ٿئي پيو. هن ٻڌايو آهي ته ڪراچيءَ جي آباديءَ ۾ ماليانو ۶ سيڪڙو واڌ ٿي ٿي، جنهن مان ۳ سيڪڙو ڄم سبب ۽ باقي ۳ سيڪڙو ٻاهران لڏي ايندڙ ماڻهن جي ڪري آهي. اهي ۳ سيڪڙو ماڻهو ڪير آهن، ڪٿان اچن ٿا، ڇو اچن ٿا، انهن کي ڇو نٿو روڪي سگهجي، اهي سوال ملڪ جي ٻين حصن ۾ ٿيندڙ واڌ سان گڏجي وڏو گنجير مسئلو پيدا ڪن ٿا.

# جتي قلمسج پڇ سگهارو آهي

قلم نوار ڪان طاقتور آهي، تنهن جو مثال نئٽن آمريڪا جي اديب ماريو ورگاس لوسا جو هي احوال آهي، جنهن کي پنهنجي ملڪ جي وزير اعظم ٿيڻ لاءِ چيو ويو، پر هن اهو عهدو نڪرائي، ادب ۽ فن جي عظمت، پاڻداريءَ ۽ خودداريءَ کي ثابت ڪيو.



۱۹۷۰ ورهيه ٿي ويني آهي، پر هو اڃا تائين تندرست ۽ جوان لڳي ٿو.

ورگاس لوسا جي انهيءَ ادبي پورهئي سبب هن کي به نئٽن آمريڪا جي وڏي اديبن، جهڙوڪ گارشيامارڪوئيز، بورجس ۽ آسٽورياس جي ست ۾ شامل سمجهيو وڃي ٿو، جن جي تحريرن کي هن وقت مغرب ۾ بيحد مقبوليت حاصل آهي.

”فنڪار ٿيڻ، ۽ رڳو فنڪار ٿيڻ“، هن هڪ دفعي لکيو هو، ”اسائين ماڪن ۾ هڪ قسم جو اخلاقي ڏوهو، هڪ سياسي گناهه سمجهيو وڃي ٿو.“ ڇا، سچ پچ هيءَ ڳالهه انهن ملڪن جي مفاد وٽان آهي جو هو ليکڪن ۾ ايترو اعتماد ۽ پروسو رکڻ ٿا، جڏهن ته انسانوي ادب جا

## فن ۾ ويساهه

هو ٻڌائي ٿو ته صدر بيلاندي ٿيريءَ کيس وزير اعظم ٿيڻ لاءِ چيو هو، ڇاڪاڻ ته صدر جي خالص اقتصادي ۽ سياسي صلاحيت واري ملڪ ۾ هڪ آزاد اڀرندڙ جي وزير اعظم ٿيڻ ڪري ايندڙ بهار جي مند ۾ ٿيندڙ چونڊن تائين ملڪ ۾ موجود افراتفري سڪي قدر جهڪي ٿي ويندي. پر ورگاس لوسا اديب رهڻ گهري ٿو ۽ کيس سياست کان نفرت آهي، جيتوڻيڪ هن کي جمهوريت-دشمن قوتن جي تشدد جو خوف پڻ آهي.

انهيءَ هوندي به اوهين سمجهي سگهو ٿي ته هو لکڻ جي پيشي کي ٿوري وقت جي لاءِ به ڇو نٿو ڇڏڻ گهري جڏهن کان ويهه ورهيه اڳ به هن جو بهريون ناول ڇپيو هو، هو نئين کان هن وقت تائين هن پنج ٻيا ناول لکيا آهن ۽ ڇهين ناول لکڻ ۾ مصروف آهي. انهيءَ کان سواءِ هن فنڊا ڊراما، ٽيليويزن جي لاءِ پروگرام، تهليجاڪيٽرائي ڪتاب، ڪيترائي اخباري مضمون ۽ اسپين ۾ ورائيڪپ تي رپورٽ وغيره، پڻ لکيا آهن. جيتوڻيڪ هن جي عمر

تاريخ مان معلوم ٿئي ٿو ته ڪيترائي وزير اعظم اڳتي هلي اديب ٿي پيا، پر گهڻا اديب وزير اعظم ڪونه ٿيا. هڪڙو اهڙو اديب جيمڪو وزير اعظم نه ٿيو، اهو سارينو ورگاس لوسا آهي، جنهن هن سال اپريل مهيني ۾ پهرين ۾ حڪومت ٺاهڻ جي دعوت مڃڻ ڪرڻ انڪار ڪري ڇڏيو. ان کان پوءِ ٽي مهيني جي پئي هلي پر هڪ مهين ۾ پنهجي ملڪ مان نڪري لبنان وڃي رهيو، جن

هو ان وقت تائين جلاوطنيءَ جي زندگي گذاريندو، جيتوڻيڪ فوجي آمون جي هٿن ۾ پورو جي حڪومت جون واڳون آهن. لنڊن ۾ هن وقت هو پنهنجيءَ زال سميت، هڪ ننڍڙي گهر ۾، ڏاڍي سنجيدگيءَ ۽ شان مان ساڻ رهيو ٿو.

سنڌس چوڻ آهي ته پاڻ هٿ خاموش رهي سگهي ٿو، ڇاڪاڻ ته نئٽن آمريڪا جي سڀني اديبن سان مصيبت اها آهي ته هنن سان اها اموال ڪئي ويندي آهي ته اهي هر ڪنهن ڳالهه جي لاءِ ڪي خيال رکندا هجن، ڪي راپيا ڏيندا رهن، ۽ ڪم ڪرڻ جي شروعات ڪندا.

ليڪڙو ڪوڙ ڳالهائڻ جو رويو ڪندا آهن؟  
 ”منهنجيءَ راءِ ۾ اها هڪ عجيب سوچ آهي ته ليڪڙن وٽ هر مسئلي جو حل ٿئي ٿو. هيءَ اهڙي ڳالهه آهي، جيڪا ’رومانسٽڪ‘ دور وارا سوچيندا هئا.“

**ادب جون پاڙون**

اسپين ۾ انگلنڊ ۾ پنجاهه سال اڳ اها سوچ برابر هئي. پر آءٌ سمجهان ٿو ته انگلنڊ ۾ هاڻي اها ڳالهه ختم ٿي چڪي آهي. هاڻي سمجهڻ وڃي ٿو ته ليڪڙو اهي ماڻهو ٿين ٿا، جيڪي ڪتاب لکندا آهن. ڪڏهن اهم نه ڪڏهن غير اهم. انهيءَ هوندي به ان اميد جو ٿورو سٺو اثر رهيو آهي. ”اوھين ادب کي رڳو هڪ وندر جو ذريعو چئي ٿا سگهو، جيڪڏهن اوھين هڪ اهڙي سماج ۾ رهو ٿا، جتي اهي ماڻهو جيڪي پڙهي به نٿا سگهن، سي به ليڪڙن کي اهميت ڏين ٿا ۽ سمجهن ٿا ته اهي سندن مسئلن جي حل ڳولي ٿيون ۽ سندن مدد ڪندا.“

پنهنجي هڪ مضمون ۾ جيڪو هن ۱۹۷۸ع ۾ لکيو هو، ورگاس لوسا چيو آهي ته لئٽن آمريڪا ۾ سينسز شپ جو مطلب اهو هو ته افسانوي ادب سماجي علم جي جاءِ وٺي.  
 ”حقيقت جي باري ۾ اسان جا بهترين ليڪڙو ادبي فنڪار هئا، جيڪي رڳو خواب ڏسندا هئا.“ سچ پچ ته اهو هڪ اهڙو مرسز ميدان آهي،

جنهن ۾ ”جادوءَ جهڙي حقيقت پسنديءَ“ يعني موجوده لئٽن آمريڪي افسانوي ادب جون پاڙون آهن.

**جادو**

هو پنهنجي ڪنڊ جن مسئلن کي ’اهم‘ چئي ٿو. ’الڳ الڳ‘ لوڪن جي حيثيت، مسئلن تي، فرمان، ثقافتي اختلاف. اهي سڀئي اخبار، ريڊي، ٽي-ويءَ تي اڳي بيان نه ڪيا ويا هئا، ڇاڪاڻ ته معلومات جا اهڙي ذريعا گهڻو ڪري يا ته بداخلاق ماڻهن جي هٿن ۾ هئا يا وري ٻڃڻ يا وڌڻ پاڙين جي هٿ-س هئا. اهي سماجيات جي وڌڻ ڪتابن ۾ به نه، پر ناولن ۾ بيان ڪيا ويا. هن جو خيال آهي ته اهو به انهيءَ ڪري ٿي سگهيو هو، جڏهن اهي مڪاني مسئلا انهن ليڪڙن جي ڌيان تي آيا، جيڪي ٻاهريان ملڪ ڏسي آيا هئا. انهيءَ سبب جي ڪري ئي لئٽن آمريڪي ادب دنيا جي حقيقي قوت ٿي پيو. اها قوت اها جادوءَ جهڙي حقيقت پسندي، بيان ڪرڻ کان مٿي آهي. ان جي مختصر لفظن ۾ وضاحت ڪرڻ ممڪن ڪانهي. ان جو اثر هر طرفو ٿئي ٿو.

”اسان جي اصلي سوچ تي ڪيترائي اثر پيل آهن. يورپي، آفريڪي، ۽ اسپيني دور کان اڳ جو، جيڪڏهن اوهان کي اهڙي مواد تي حقيقت مطابق لکڻو پوي ته ان جي نتيجي ۾ اها جادوءَ جهڙي حقيقت نگاري ظاهر ٿيندي. ڏکڻ آمريڪا ۾ گڏوگڏ

ڪيترن ئي ثقافتون موجود آهن. اتي پٿر جو دور به آهي ته جديد زمانو به، ڪمپيوٽر به آهي ته حد کان وڌيڪ جهالت به. اڄ لئٽن آمريڪا جي سڀني ليڪڙن وٽ يورپي تجربو آهي. آسٽورياس جو چوڻ آهي ته گوٽهيمالا ڪوس پئرس ۾ هٿ آيو هو، ۽ ساڳيو وري يورپون ۾ مليو هو. سو ان طرح، آءٌ سمجهان ٿو ته مون کي لئٽن آمريڪي ادب انگلنڊ ۾ مليو آهي.“

ورگاس لوسا سئمنو سڏو ۽ اثرائو ڳالهائيندو آهي. هو انگريزي ڳالهائڻ ۾ پڙ آهي. سندس خيال آهي ته افسانوي ادب ۾ خيال جي ايتري اهميت نه آهي، جيتري انهيءَ خيال ۾ گم ٿي وڃڻ ۽ اٿڻ جي آڇل جي هوندي آهي. هن جي آخري ٽن ناولن جا ڪردار ان خاصيت جي چڱي وضاحت ڪن ٿا. ”آنت جوليا اينڊ دي اسڪرپٽ رائٽر“ ناول ۾ اسڪرپٽ رائٽر وارو ڪردار، پيڊرو ڪماچو، ريڊيو جي لاءِ لاکيٽا دلپسند ۽ لوڪ بسند سيريئل لکي ٿو، جيڪي هر روز نشر ڪيا وڃن ٿا. هر ٻئي باب ۾ انهن جا حصا ڏنل آهن.

**غديبي توڙي پيت**

ڪماچو جي ٻڌندڙن ۽ خود سندس اندر جي گهٽ سبب هو جاگت جو هڪ منٽ به اجايو نٿو وڃائي، پر لکي ٿو، ريهوسل ڪري ٿو ۽ پاڻ اٽڪنگ به ڪري ٿو. لڳي ٿو ته کيس وقت ئي نٿو ملي، جو ٻاهر نظري ڏسي

تم دنيا ۾ ڇا وهي واپري ٿو. تنهنڪري اسان کي ايئن سمجهڻو پوي ٿو ته سماج جي باري ۾ سندس مشاهدو هڪ غمبهي تربيت جو نتيجو آهي. ڪماڇو جي ڪردار سان پنهنجي انتهائي وابستگي ورگاس لوسا کي پسند آهي. هو چوي ٿو: ”منهنجي خيال ۾ ادب ڪا اهڙي ڳالهه ڪانهي، جنهن کي شوق يا راند يا وري پيشو ڪري سمجهجي. آءٌ ته ان کي هڪ علت يا عادت ڪري ليکيندس، جيڪا وڌيڪ ضروري ۽ ڀرڪشش ٿيندي آهي. آءٌ جنهن شيءِ جي واکاڻ ڪريان ٿو، ڪماڇو انهيءَ جو ڪلائيمٽ ڪئمريڪچر يا خاڪو آهي. پر ساڳئي وقت هو هڪ اهڙي به شيءِ آهي، جنهن کان مون کي خوف ٿئي ٿو، ڇاڪاڻ ته هو هڪ جنوني آهي، جيڪو پنهنجي ڪنهن به ڪم کي ڪرڻ يا ڪنهن ڳالهه کي مڃائڻ خاطر هر هڪ شيءِ کي تباھ ۽ برباد ڪرڻ لاءِ تيار آهي. مون کي هن کان هميشه ڊپ ٿيندو آهي، ڇاڪاڻ ته اهڙي قسم جي ذهينت جي ڪري ئي جنگيون ۽ بدناميون ٿينديون آهن.“

پر هن جو سڀ کان وڌيڪ لالو ۽ اهم ڪردار ”ڪئمپن پئمٽوجا ائنڊ دي اسپيشل سروس“ ناول ۾ آهي، جنهن جي ڪري هن کي احساس ٿيو ته پاڻ هڪ ئي وقت سنجيدو به آهي ته خوش مزاج به. پئمٽوجا جي حوالي اهو ڪم آهي ته هو ڳجهو

ڳوٺ ۾ ماڻگ جي پرائين ۽ مٿين حصن ۾ مقرر ٿيل فوجين جي لاءِ عياشيءَ جا گشتي اڏا تيار ڪري. هو انهيءَ ڪم کي مڪمل ڇاهه ۽ آساهه سان ڪري ٿو. هو آزمودا ڪري ڏسي ٿو ته هڪ فوجيءَ کي سراسري طرح ڪهڙي ضرورت ٿئي ٿي ته جئن هو ڪٿ ڪري سگهي ته ڪيترين عورتن جي ڪٿي ۽ ڪهڙي وقت لاءِ گهرج ٿيندي ۽ هو هنن کي اتي نوڪاري سگهي.

**حقيقت**

”انهيءَ ناول کي نوڪر شاهيءَ تي ملامت جي مقصد سان پيش ڪيو ويو، پر ان مان اهو مطلب نه ڪڍيو ويو.“ تنهنڪري ان تي بندش وجهڻ لاءِ ڪوبه قدم نه کنيو ويو. جيتوڻيڪ اڃا تائين حڪومت فوجين جي هٿي ۽ فوجي سرڻرين ان جون ڪاپيون به ڪين ساڙيون، جئن هنن سندس پهرئين ناول ”ٽائيم آف دي هيرو“ کي ساڙيو هو، جيڪو هڪ فوجي اڪيڊميءَ جي ڪمپوٽن

**(نماگردن) بابت هو.**

پيرو ۾ ورگاس جي ڪتابن تي ڪڏهن به بندش نه پئي آهي، جيتوڻيڪ ائٽن آمريڪا جي ٻين ملڪن ۾ انهن جو جو بڙهڻ ڏوھ آهي. هو چوي ٿو ته ڏکڻ آمريڪا ۾ ليڪن کي گهڻو ڪري قتل ڪيو وڃي ٿو يا جيل اماڻيو وڃي ٿو. پر، چند انتها پسندن کان سواءِ، خود ڪتابن جي اڃا تائين هڪ انڇاڻ خوف هيٺ حفاظت ڪئي وڃي ٿي.

سندس هر هڪ تحرير وانگر ”پئمٽوجا“ ناول جو پس منظر به حقيقي آهي. اسپوزن علائقي ۾ سفر ڪندي، ورگاس لوسا کي اتي جي مچريل مڪاني ماڻهن اسپيشل سروس جي باري ۾ ٻڌايو هو. انهيءَ پرائين هنڌ جي مڪاني ماڻهن کي جنهن ڳالهه ايترو ڪاوڙايو هو، اها هيءَ هئي ته عورتون شهرين جي لاءِ نه، پر رڳو فوجين جي لاءِ آنديون وينديون هيون.

[ روزانه ”اسٽار“ ڪراچي، ۳۱-مئي، ۱۹۸۴ع، جي ٿورن سان ]



# آڌارا معيار

هي غالوتشي

پاڪستان جي سال ۱۹۸۴-۸۵ع واري بجيٽ تي بحث ان وقت شروع ٿيو، جنهن وقت عوامي سطح تي چهره سالِي رٿابنديءَ جي باري ۾ به نه پوري معلومات موجود هئي، نه انهيءَ ڳالهه جو ڪو احساس ٿي ڪنهن سطح تي موجود هو ته عام ماڻهوءَ کي ملڪ جي معاشيات جي باري ۾ پوري معلومات ڏيڻ گهرجي. معلومات جي انهيءَ غربت جو شڪار رهندي رهندي عام ماڻهو انهيءَ سطح تي اڇي سهڙيو آهي جو ان جو تعلق اصل مسئلن ۽ انهن جي حلن جي سوال سان بلڪل رهيو ئي ناهي. مٿان وري جو اڇي ٽڪاءُ ڪيو آهي شورا ئي پاليسين، ته پوءِ ته جن هڪ عام ماڻهو ائين ٿو سمجهي، جن سندس نصيبن ۽ مقدرن جي باري ۾ يا ته ڪا ڳالهه ٿئي ٿي ڪانه ٿي يا ٿئي ٿي ته اها آسمانن تي ٿئي ٿي ۽ فقط اتي رهڻ وارا ماڻهو ئي (جيڪڏهن ڪي آهن ته) اهي ڳالهون ٻڌي سگهن ٿا. بيمشڪ ٿي ويءَ تي ڪن ماڻهن جون مشڪلاتون ڏيکاري اهو ٻڌايو ٿي وڃي ته هن خان ۽ هن رئيس يا هن تونگر ۽ هن سردار يا هن صاحب ۽ هن صاحبزادي يا هن امير ۽ هن بادشاهه يا هن نواب ۽ هن پير يا هن فرانسو ۽ سونٿن فرانسوي ۾ هن حالت ۾ هڪ

عام ماڻهو ٿي ويءَ ڏسڻ سان رڳو اهوئي ٿو سمجهي سگهي ته آسمانن تي ڪي ملائڪا سندس ملڪ جي تمام مٿانهن ڳالهين جي باري ۾ پاڪستاني لباس پهري اٿي ٿا بيهن ۽ پوءِ وري ويهي ٿا رهن ۽ ٻيا ماڻهو، ملائڪن جهڙا، جيڪي ٻڌي سگهن ٿا، سي تازيون ٿا وڃائين.

هيءَ صورتحال جيڪڏهن پيءَ طرح به هجي، ته به نتيجو ساڳيو ئي نڪرندو جو ڪوبه مسئلو جيڪو بحث هيٺ ايندو ۽ اهو ماڻهو ٻڌي سگهندا، تنهن جو تعلق ماڻهن جي عام مسئلن سان هوندو ئي ڪونه.

هاڻي آخر اهو ڪهڙو معيار يا هاڻي آخر اهي ڪهڙا معيار آهن، جن جي لحاظ کان اهو ضروري ٿي پيو آهي ته ماڻهن جي ڪابه ڳالهه ماڻهن سان ڪڏهن نه ڪجي ۽ جي ڪجي ته پڇ-گهڙو ضرور ڪجي، ۽ ڪڏهن به هوبهو اهو مسئلو جيڪو ماڻهن جو آهي، سو سادي نموني ۽ عام لفظن ۾ ۽ چئن آهي تنن، ماڻهن جي اڳيان نه آڻجي؟

غور ڪبو ته معلوم ٿيندو ته اهو معيار فقط هڪڙو آهي ۽ اهو هي آهي ته جڏهن ماڻهن جو ڪوبه مسئلو حل ٿيڻو ٿي ناهي ۽ حل ڪرڻو ئي ناهي ته پوءِ انهيءَ جي ڪهڙي

ضرورت آهي ته اخبارن، رسالن، ريڊيئي ۽ ٽي. وي. ۽ ڪي ماڻهن جي اهڙين ڳالهين جي لاءِ ڇڏي ڏجي، ۽ جڏهن ماڻهن جي بجيٽ به ماڻهن جي لاءِ نه آهي ته پوءِ بجيٽ جي باري ۾ سڄي ڳالهه ماڻهن کي ڇو ٻڌائجي، ۽ جڏهن بنيادي ڳالهه يعني ڇهه-سالو منصوبو ئي ماڻهن سان ڪو تعلق نٿو رکي ته پوءِ آخر هڪ غير ضروري ڳالهه ڪري مملڪتي وسيلن جو نقصان ڇو ڪجي.

هن ڳالهه کي وڌيڪ سمجهڻ جي لاءِ اسان کي ڪا گهڻي مٿاڪت ڪرڻي نه پوندي اسان کي معلوم آهي ته بجيٽن ۾ هر هنڌ ۽ هر سطح تي ٻڌايو ويو ته نه ڪوئي ٽڪس لڳندو ۽ نه ئي وري ڪنهن شيءِ جي قيمت ٿي ڇڏيندي، پر مارڪيٽ جي حالتن کي اهڙيءَ ريت رکيو ويو جو هڪ شيءِ به اهڙي موجود نه آهي، جنهن جي قيمت ڇڙهي نه هجي. چانهه جي قيمت کي بجيٽ ۾ محفوظ رکيو ويو هو، پر اڄ ان جي قيمت ڪيڏي وڌيڪ آهي، اهو هر عام ماڻهو ڄاڻي ٿو جو ان کي ئي خريد لاءِ مارڪيٽ ۾ وڃڻو پوي ٿو. اهڙيءَ ريت هر انهيءَ شيءِ جي قيمت مسلسل ڇڙهندي ٿي رهي، جنهن کي خريد ڪرڻ لاءِ هڪ عام ماڻهوءَ کي پنهنجي پورهئي جو پئسو ادا ڪرڻو ٿو پوي.

ظاهر آهي ته اهڙيءَ حالت ۾ بجيٽن ۽ منصوبن جي فلسفن ۽ فيصالن جي باري

# هيڏي هوڏي، جاڏي ٿاڏي

جوت علي

خواب گاهه ۾ تشریف آور ٿيو  
 ته راڻي جي هيءَ حالت  
 ڏسي، کانئن ماجرا پڇيائين.  
 راڻيءَ ڏويءَ جي سندس خان  
 جي موت جي گالهه ڪئي  
 ۽ ڏک جو اظهار ڪيو.  
 بادشاهه کان راڻيءَ جي اها  
 حالت ڏئي نه ٿي، ۽ هاڻ  
 بنفس نفيس راڻيءَ جي غم  
 ۾ مٿو ڪوڙائي راڻيءَ سان  
 شريڪ ٿيڻ جو اعلان  
 ڪيائون.

سائين گالهه ڏيان سان  
 ٻڌو، ڇو ته گالهه تي لڪا  
 خرچ ٿيا آهن. ٻئي ڏينهن  
 بادشاهه سلامت چمڪندڙ نوڙ  
 سان اچي تخت تي جلوه  
 اروز ٿيو، ته سڀ درباري  
 حيران ٿي ويا. نمڪ هڪڙي  
 گهري ۽ دادلي درباريءَ

آخر اهڙين پاليسين جي پويان  
 جيڪي معيار ڪم ڪري رهيا  
 آهن، اهي ڪٿان ٿا اچن ۽  
 ڪير ٿو اسان کي اهڙا معيار  
 موڪلي ڏئي؟ اهو سوال هڪ  
 هڪ عام سوال آهي ۽ ان  
 جو جواب به هڪ عام فهم  
 جواب آهي. اسين فقط ايتروئي  
 چئي ٿا سگهون ته اهڙا معيار  
 اسان جا پنهنجا نه آهن، پر  
 اهي اڌارا وٺي پوءِ انتهائي  
 سٽريل منصوبي بنديءَ جي  
 معرفت اسان سان لاڳو ڪيا  
 وڃن ٿا. اها حقيقت نه آهي  
 ته جنهن ملڪ جو پڙهيل  
 طبقو پنهنجن ماڻهن ۽ ملڪي  
 دوستن ۽ هموطن غريب عوام  
 جو دشمن بڻجي ٿو، ان ملڪ  
 کي زنده رکڻ لاءِ رڳو غريب  
 عوام تي ئي ڀروسو ڪري  
 ٿو سگهجي؟

راڻيءَ اڳيان حاضر ڪيو.  
 ٻنهي جا مٿا ڪوڙايل هئا،  
 ڀرون ڀٽ ۽ ڏويءَ جي  
 ڏاڙهي ڪم، ٻنهي جا منهن  
 پلڪڙا ۽ سندن اکين سان  
 آب جاري! راڻيءَ جي ڀڄڻ  
 تي ٻنهي سڏڪندي سڏڪندي ٻڌايو  
 ته ”اسان جو سندس خان گذاري  
 ويو“ هنن جي هيءَ حالت  
 ڏسي، راڻيءَ کي رحم اچي  
 ويو ۽ کين بنان ڪجهه چوڻ  
 جي موڪل ڏنائين ۽ حڪم  
 ڪيائين ته مباحثات جي ڪم  
 اونڌي ڪئي وڃي، ۽ مٿو  
 ڪوڙايو وڃي ارات جو بادشاهه  
 سلامت جڏهن راڻيءَ جي

تنگ ڪيو وڃي، ۽ ماڻهن  
 سان واسطو رکڻ واريون  
 گالهون ماڻهن کي ڪڏهن  
 به ٻڌايون نه وڃن ۽ اهو  
 سڀ ڪجهه انهيءَ ڪري ڪيو  
 وڃي ۽ ضرور ڪيو وڃي جو  
 هن طرح معاشري ۾ برابري جو  
 خاتمو ٿيندو ۽ بس اهو خاتمو  
 انهيءَ طرح ئي ممڪن ٿيندو.  
 اهڙا معيار سچ پچ نه رڳو  
 انهن معاشرن ۾ ملن ٿا، جن  
 معاشرن کي اڃا مهذب ٿيڻ  
 ۾ به ڪافي وقت لڳندو. اهڙا  
 معيار ته اتي ئي قائم ٿين ٿا،  
 جن معاشرن ۾ حڪومتن ۽  
 ماڻهن جي وچ ۾ ڪوبه گانڊاپو  
 رهي ٿي نٿو. اهڙا معيار ته  
 اتي ئي پيدا ٿين ٿا، جتي  
 ماڻهن جي حيثيت مال جيتري  
 به ٿي رهي.

هاڻي سوال ٿو اٿي ته

اصل بادشاهه ته خود خدا  
 آهي، پر زماني جو هڪڙو  
 بادشاهه هو، جنهن جا اوڙي  
 ۽ اوڙي وارن بادشاهن سان  
 سٺ محبت وارا ناتا هئا.  
 سندس ملڪ ۾ امن امان هو، ماڻهو خوش  
 هئا ۽ سڄي ملڪ تي خوشحاليءَ  
 جو دور طاري هو. خدا جي  
 ڪرلي اهڙي ئي جو سندس  
 محلات وارو ڏويءَ اوچتو ڪم  
 ٿي ويو ۽ محلات ۾ مرن  
 ڪپڙن جا ڍڪ لڳي ويا.  
 انهيءَ گالهه جي رپورٽ راڻيءَ  
 تائين پهتي، ۽ سندس حڪم  
 تي، ڪن ٻن ۾، ڏويءَ کي  
 ڏوهائيءَ سوڌو چؤٻدارن آڻي

## اڌارا معيار

۾ هر معلومات کي راز ۾  
 رکڻ کان سواءِ آخر ٻيو ڪهڙو  
 طريقو وڌيڪ آسان آهي.

هن قسم جي معيار ۽ هن  
 قسم جي طريقي کي خيال ۾  
 رکي، ويچار ڪيو ويندو ته  
 معاشري جي سڌاري جو قومي  
 پروگرام آخر ڪهڙي اصول  
 ۽ طريقي تي هلايو پيو وڃي،  
 ته گالهه ڪجهه وڌيڪ سمجهه ۾ ايندي.

اسلامي ۽ ملڪي معيارن  
 مان ته ڪوبه اهڙو ڪونه آهي،  
 جيڪو اهو ٻڌائي ته ماڻهن  
 کي مسلسل ڊچ ۾ رکيو وڃي،  
 ماڻهن کي مسلسل اونڌاهيءَ  
 ۾ رکيو وڃي، ماڻهن کي  
 لڳاتار مصيبتن ۾ رکيو وڃي،  
 ماڻهن جي ڀٽ گذر جي  
 مسئلي کي وڌيڪ منجهايو ۽

بادشاه سلامت کان پڇيو، جنهن تي بادشاه سلامت سندر خان جي موت جي ڳالهه ڪئي، ۽ پوءِ ته دربار تي غم چائنجي ويو. دربار برخواست ڪئي ويئي ۽ اها ڳالهه سڄي شهر ۾ هلي ويئي. سندر خان گذاري ويو هو ۽ پاڻ ڏک ڪيو اٿن. پوءِ ته سائين توهان تي سمجهي سگهو ٿا ته ڇا ٿيو هوندو. حجهن جي دڪان تي رش لڳي ويئي، ۽ هڪئي ڏينهن ۾ نوڙهن جا لشڪر ٺهي ويا. ڇو ته اڄڪلهه به اسين ڏسون ٿا ته شل نه ڪنهن ڪاموري ڪڙي يا وڏي ماڻهوءَ جو ڪو ڪراڙو يا ڪراڙي مري، پوءِ فوتي ڪڍي هلڻ ۾ آڙت هجن ۽ ڪڏهن پلجي به روزو نه آڙ نه رکيو ۽ پڙهيو هجنئون، پر هتي ڏينهن اسانجن اخبارن ۾ ايندو. ”مرحوم/مرحومه ڏاڍا غريب هرو، ملههاري ۽ صوم صلوات جا پائيند هئا...“ پوءِ وڏن ساڻهن ۽ آفيسرن جون هونديون پيڏيون؛ وڏن صاحبن جون تارون، بيبان، فولتا ۽ نالا ڇپيا، ويچارا آفيسر سرڪاري گاڏين ۾ سرڪاري تيل ڦوڪي اچي غلڙا هڻي ڪندا ۽ ويچارا وزير وري سرڪاري دورو رکي اچي هٿ سڏا ڪندا. ڪڏهن ڪڏهن ائين به ٿيو آهي ته مرحوم يا مرحومه ڪي مٿي سال کن گذري ويو هجي پر اڳي فاتح لاه هو ڪونه ويا هوندا، پر وزير ٿيڻ سان ئي سائين جون لسٽون ٺهنديون ۽ پوءِ فاتحن جو سلسلو شروع

ٿي ويندو آهي. سائين، ڳالهه ڳالهين سان چٽندي. سو جنهن ڏينهن سندر خان وارو واقعو ٿيو هو، انهي ڏينهن تي قسمت سان وزير ۽ رتقصير اتي موجود ڪونه هو. هو هتي ڏينهن جيئن ئي پهتو ته کيس سڄي رهورت ملي ته ٿوري وقت لاه هن کي ڏک ٿيو. پر ان وقت جو اهو وزير باندبير هو. ۽ اهڙن عقل جي اڪابرن متعلق اسان رڳي پنهنجين ڪراڙين ۽ ڪراڙن کان ڳالهيون ۽ ڪهاڻيون ٻڌيون آهن، باقي اڄڪلهه جا وزير ته پاڻ سرڪار جن اسان جي اکين اڳيان آهن. پر هي ويچارا به گهڻائين ڪونه ٿا چري، ”اندرا هندن جي ووٽن حاصل ڪرڻ لاه سکن کي مارائي پئي.“ سرڪار وڏي، توهان جي وات ۾ گلاب، واه جا ڳالهه ڪئي اٿو! مگر هتي اسان وٽ به ته ماڻهو مٿاهن ۽ هزارين سلهاڙجي وڃي جهان ۾ ستيا ۽ سوڙها ٿيا هئا. سو اهو ڇڪجهه الائجي ڇالاهه هو؟ بقول اوهان سرڪار عقل اهار جي، هتي ووٽن حاصل ڪرڻ لاه گولي هلي ۽ هتي ووت جي حق نه ڏيڻ تي رتوچاڻ ٿي. ڳالهه ته وري به ووت جي آهي. پوءِ هتي ووت جي ڳالهه ٿئي ته ان کي چورن، لوفرن ۽ غبنن جي تحريڪ چئو ۽ هوڏانهن جي سکن سان ظلم سرڪار، مرفعي ۽ جي مالڪ آهي، پر هي ته ٿي ”ڏڏ دي لسبي“ واري گجھارت! لڳي ائين ٿو ته سرڪار جي گجھارت هٿل

آهي، نه ته پنهنجن ماڻهن جي مقابل سکن سان قرب ۽ همدرديون، اهو ته ٿيو ”هل پڇ ڪاري“ وارو قصو باقي اسين توهان جا خادم آهيون! سائين، وزير پر تقصير ڏاڍو سوچيو ته آخرڪار اهو سندر خان ڪير هو؟ نهٺ پاڻ وڃي ڳالهه کي ڳالسي کان جهليائون ۽ کين خبر پئي ته اهو سندر خان ته شاهي محلات واري ڏوهي ۽ جو پيارو گڏه هو جنهن تي هو گهر کان ڏوهي گهات ۽ ڏوهي گهات کان گهر تائين ڪپڙا ڍوڻيندو هو! هڪوئي هڪ ڪري، وزير باندبير، بادشاه سلامت جي خدمت ۾ حاضر ٿيو ۽ سڄي ڳالهه ڪري ٻڌايائينس. پوءِ ڇا ٿيو؟ ان جي ته خدا کي خبر، پر واه ڙي ڏوهي جا گڏه، ڪم ڪري ڇڏي. سائين منهنجا، گڏه جي ڳالهه تي مون کي ڪرشنچندر جي ناول ”گڏهه کي سرگذشت“ وارو گڏهه به ياد اچي ٿو. مون کي ۽ منهنجي هڪ دوست کي ڪنهن زماني ۾ ائڪٽر ٿيڻ جو ڏاڍو شوق هوندو هو. انهيءَ ڪري اسٽرٽن اهوڏيو ڪراچي جا هيا چڪر ڪاٽيندا هئاسون. مون واري دوست پنهنجي قد کي وڌائڻ لاه، بوٽ کي وڌيون کڙيون هڻي، هڻي وڃي هنڌڪيو، ۽ ڪنهن فلم ۾ هوٽل جي پيشڪيري ڪندي، ڪاميابيءَ قسم ڇههس. پر مون کي صرف ”شمع، دهلي“ رسالو پڙهڻ نصب ٿيو ۽ ان ۾ تنهن

زمانسي ۾ ڪرشنچندر جو مذڪور ناول قسطن ۾ ڇپيو هو. اهي قسطنون پڙهندي ڏاڍو مزو ايندو هو ۽ سوچيندو هوس ته اهڙو گڏهه رڳو هندستان ۾ آهي يا هتي پاڪستان ۾ به ٿي سگهيو ٿي ته هجي! انهيءَ زماني ۾ ته بندر روڊ، برنس روڊ توڙي صدر ۾ مون کي اهڙو گڏهه ڪونه مليو. پر جئين ته آءٌ اٽڪريءَ جي عشق ۾ انڌو هوس، تنهنڪري مون کي اهڙو گڏهه نه لکيو، پر هاڻي سمجهان ٿو ته پلان پليءَ جو ڇيهه ڪونهي، ۽ اهڙيءَ جنس کان قدرت اسان جي سر زمين کي وانجهو ڪو، رکيو هوندو!!!

ٿورن سالن جي ڳالهه آهي جو پاڪستان جي رنگيلي اٽڪر، هڪ فلم ”انسان اور گدھا“ نامي هئي، جنهن ۾ هن گڏهن جو تمام وڏو ميڙ ڏيکاريو هو ۽ جنهن کي پاڻ ئي خطاب ڪيو هئائين، ۽ سندس تقرير جي موت ۾ گڏهن کي هينگندي ۽ پنهنجا لاپڙا ڪن لوڏيندي انهن ڏيکاريو هو، جن ته هو سندس تقرير ٻڌي، سند ڪندي، نعرا هڻي رهيا هجن.

چون ٿا ته وقت ڪنهن جو انتظار ڪونه ٿو ڪري ۽ هلندو ئي هلي ٿو. اهو وقت به آيو، جو شهرن، ڳوٺن

۽ يونيورسٽي ڪئمپس تي هتان جا ماڻهو ۽ نوجوان گڏهن کي ڏاڍا ويس وڳا بهرائي، انهن تي نالا لکي، سوچڙن جا هار بهرائي هيڏي هوڏي ۽ جاڏي تاڏي گهمائيندا هئا ۽ پڇاڙيءَ جو ٽڪون ۽ ڏنڊن جو وارو وار انهن غريبن تي لائي ڏيندا هئا. ويچارا گڏ سوچڙن جي باهه ۾ هينگون ڏيئي، هستيون هڻي، جند چڙائي، وٺي جهنگ منهن ڪندا هئا. تازو ٻڌڻ ۾ آيو ته سنڌ جي هڪ شهر ۾ وري گڏهن کي سياست جي ميدان تي آندو ويو. خدا ڪري ته اهو ڪوڙ هجي — ڪئن به هجي، اسان جا وزير صاحبان جن وٽ اطلاعات جا وسيلو توڙي اسان کان وڌيڪ سوچهه بوجهه وارا آهن، انهن وٽ مزيد معلومات هوندي — ساڻين منهنجا ڪيئن به هجي، گڏهه جو سياست ۾ اچڻ وڌو حادثو آهي. پير اهو هڪ عجيب اتفاق آهي ته ”پاڪستان بچايو تحريڪ“ ۾ نيشنل هاءِ وي تي ماڻهو مارڻ کان پوءِ، جنهن به وڏي ننڍي روڊ تي ويندا ته اهو ڏينهن نپياڳو هوندو، جنهن تي توهان کي گڏهه مثل نه ڏسجي، ۽ مزي جي ڳالهه اها ته انهن کي دفنايو به نٿو وڃي! شايد انهيءَ لاءِ ته سندن سرڪار نامدار جو ڪين پيپري منش جانيءَ جو جنس پيائي پائين ٿي،

انهيءَ ڪري پلي ته اها پن ڪن ۽ پن اکين واري جمهور جاتي ان مشاهدي مان جوڳي عبرت حاصل ڪري. **پلان پلي** ۾ ڊرائيورن پهرين رستن تي ماڻهو مارڻ شروع ڪيا ۽ پوءِ وري گڏهه مارڻ شروع ڪيائون ۽ هاڻي ٻنهي ٽرين کي ماريندا رهن ٿا. پر ڊرائيورن جا پاڪ پلا، جو هان اسان جن روڊن تي، پرتائن واري توڙي ٽريفڪ واري پوليس انهن کي چالان نٿي ڪري سگهي. هونئن ته اهائي پوليس عام شهريءَ جي گهر تي لائيندو، مثال آهي. خدا جي جوڙ آهي، جو ڊرائيور ۽ ڊرائيور ۾ ڪيڏو فرق رکيو اٿائين. شايد ان ۾ ”ور“ جي پيچ ۽ خم ۽ وسعت جو ڪو فرق هجي. اهو ئي ته سبب آهي، جو هڪ ئي ملڪ ۾، هڪ ئي روڊ تي، هڪ ئي جرم لاءِ ٻن قانونن جو اهتمام ڪيو ويو آهي. اهڙن بندوبستن تي هيسپائي فقير جو ڪلام ڳائڻ جو موڊ ٿئي ٿو — ”ڪهڙا شان آڪان تيرڙي آڻڻ دا...“ چورن، ڦورن ۽ ڌاڙيلن جي خاتمي لاءِ، پوليس کي مدد ۾، حضور پهر ساڻين پاڳاري جن ”حر مجاهدن“ جون خدمتون پيش ڪيون، ته هاڻي سنڌ جي گڏهن جي بل بنياد ختم ڪرڻ لاءِ ابن ايل سيءَ جي ڊرائيورن جي مدد لاءِ جيڪڏهن ڪو سوئڻ ۽ ڪتن دارو پهر نٿو سندر و ساهي ته ڪنهن نه ڪنهن مير صاحب کي اڳتي وڌڻ گهرجي ۽ قومي خدمت بچا آڻڻ گهرجي.

**قوت ارادي**  
 ”ماڻهن ۾ طاقت جي ڪوٽ نٿي ٿئي پر ارادي جي قوت جي ئي ڪوٽ ٿئي ٿي.“  
 — وڪٽرهيوگو

# پنجاب نئين سجاڻپ جي ڳولام

## مسعود کدر پوش سان ڳالهه ٻوله

آءِ. اي. رحمان

مسعود ڀڳوان، مسعود هاري، ۽ هائسي عام طرح ”مسعود کدر پوش“ جي نالي سان سجاڻپ جو وارو، پنجاب جو مشهور دانشور، سنڌ ۾ گچ وقت اعليٰ عملدار رهي چڪو آهي.

کاڌيءَ جا ڪپڙا پائڻ وارو هي شخص ڪيتري وقت کان پاڪستان ۾ ماڻهن جي ”قدرتي ٻولين“ جي مڃتا لاءِ ڪم ڪندو رهيو آهي. هو چائي ڄم کان ويڙهاڪ رهيو آهي. گذريل اڌ صديءَ کان وٺي هو ڪن نازڪ مسئلن تي ڳالهائيندو رهيو آهي ۽ ڪيترن ئي حاڪمن کي پنهنجيون صلاحون آڇيندو رهيو آهي. انهيءَ ڪري ڪيترائي ڀيرا سندس باري ۾ اها راءِ ڏني وئي آهي ته هو انهيءَ ڳالهه کان بنهه بيمرواهه آهي ته حڪومت ڪهڙيءَ نوعيت جي آهي. هن وقت هو وري به پنهنجيءَ مهم تي نڪتو آهي. ۽ هن پيري سندس مقصد آهي پنجاب جي ٻوليءَ وارن حقن جي حفاظت.

ننڍي قد ۽ موڪريءَ چاڻيءَ وارو، ايترو گهڻو ٿلهو ۽ متارو نه جيترو ڪجهه سال اڳ نظر ايندو هو، ٿلهن شين واريءَ عينڪ منجهان ٻار جهڙين اکين مان گهوريندڙ،

کدر پوش، لاهور جي ڀائي گيت پاڙي ۾ ڄائو ۽ ننڍو هو. آڪسفورڊ ۾ تعليم حاصل ڪرڻ ۽ ورهاڱي کان اڳ آءِ. سي. ايس. ۽ ورهاڱي کان پوءِ سي. ايس. پي. آفيسر ٿي رهڻ جي باوجود، هي اهوئي ڀائي گيت وارو نوجوان رهيو ته، بيباڪ ۽ ڪرو، پر تڏهن به نرمديءَ جي ڪري آواز ڪڏهن به اوچو نه رکندو. ڪيترن سالن کان رٽائر ٿي، تمام محتاط رٿابنديءَ سان — جيڪا خوبي هر ڪنهن سول سرونٽ ۾ هوندي آهي — آرام جي زندگي گذاري رهيو آهي. کيس ڪڏهن به اها پرواهه نه رهي آهي ته سندس باري ۾ ڇا پيو چيو وڃي يا هو پاڻ جي ڪي ڀين لاءِ چونڊو رهي ٿو تنهن جو اثر ڪهڙو ٿي رهيو آهي. پر ماڻهو ڪافي ڪجهه سندس باري ۾ هميشه چوندا رهن ٿا.

ڪجهه هفتا اڳ، کدر پوش لاهور جي ڪيترن ئي اهم ماڻهن کي هڪ هنڌ گڏ ڪيو، جن ۾ ميان ممتاز دولتان، ڊاڪٽر مبشر حسن، مسٽر عبدالحميد ڪاردار، مسٽر فخر زمان، ملڪ امجد حسين، مسٽر عبدالله مالڪ شامل هئا. گڏجاڻيءَ ۾ پنجاب جي حقن جي نمائندگي جوڙجڪ جو هڪ پٿرنامو

منظور ڪيو ويو. انهيءَ پٿرنامي کي حامين ايتري اهميت نه ڏني آهي، جيتري مخالفن. اهو پٿرنامو هن ريت آهي:

”اسين هڪ صبحيون ڪندڙ، پنجابي ٻوليءَ کي کي سندس جائز حيثيت ڏيڻ سان پاڪستان جي پنجابي ڳالهائڻ وارن جي ثقافتي وقار جي بحاليءَ لاءِ، هيٺيون چارتر منظور ڪريون ٿا:

” (۱) اسين سمجهون ٿا ته آزاديءَ واريءَ جدوجهد دوران خودمختياري حاصل ڪرڻ، انگريزن کان جنڊ چڏائڻ ۽ ننڍي کنڊ جي مسلمانن لاءِ تار وطن ٺاهڻ وارا مسئلا ايڏا اهم بنجي ويا هئا جو ٻوليءَ ۽ ثقافت جهڙن بنيادي مسئلن کي جوڳي اهميت نه ملي سگهي.

” (۲) اسين سمجهون ٿا ته هندستان جي ٻين سڀني صوبن جيان، انگريزيءَ سان گڏ، پنجاب ۾ اتي جي ماڻهن جي ٻوليءَ کي سرڪاري ٻولي نه بنائي، انگريز حاڪمن پاران پنجابي ڳالهائڻ وارن کي سندن مادري ٻوليءَ جي مناسب استعمال واري حق کان محروم رکيو ويو، جنهن جي نتيجي ۾ پنجابي ٻولي هڪ صديءَ تائين تعليمي نصاب مان مڪمل طرح خارج ٿي وئي ۽ ان طرح سندن تعليمي ۽ ثقافتي ترقيءَ کي سخت ڌڪ لڳو؛ وڏي بي انصافي اها ڪئي وئي جو کين هڪ ڌاريءَ ٻوليءَ ۾ هلندڙ حڪومتي سرشتي ۽ عدالتن جي وچ ۾ ڇڏيو ويو، جنهنڪري هو ٻوليءَ

جي رڪاوٽ سبب سرڪاري نوڪرين ۾ مناسب حصي رسي ۽ سرڪاري سرپرستيءَ کان محروم رهجي ويا.

” (۳) اسين سمجهون ٿا ته ماڻهن جي ذهني ۽ ثقافتي صلاحيتن جي ترقيءَ بنا، جهڪا صرف اسان جي پنهنجيءَ ٻوليءَ کي هر سطح تي تعليمي ذريعي بنائڻ ۽ زندگيءَ جي هر شعبي ۾ ڪاروباري لهر وڇڙ جي وسيلي بنائڻ سان ئي ممڪن ٿي سگهي ٿي، اسان جي ڪروڙين ماڻهن جي شخصيت اڻڀوري رهندي ۽ پنجاب جو موجوده سماجي، ثقافتي گھوٽالو ختم ٿي نه سگهندو.

” (۴) اسين سمجهون ٿا ته ڪابه قوم پنهنجيءَ ٻوليءَ جي وسيلي بنا عام، سائنس ۽ ٽيڪنالاجيءَ ۾ ترقي نٿي ڪري سگهي، ۽ سندس سڃاڻپ جي بحالي، وقار ۽ ثقافتي سالميت ان کان سواءِ حاصل ٿي نٿي سگهي.

” اسين هن پٿرنامي تي صحيحون ڪندڙ، ٻين اهڙن سڀني ماڻهن سان گڏجي، جهڪي ماڻهن جي فطري ٻولين جي برتريءَ ۽ مڪمل واڌاري ۾ يقين رکڻ ٿا، پنهنجيءَ مقصد لاءِ دل جان سان جدوجهد ڪرڻ جو عهد ڪريون ٿا. ”  
 ” هيرالڊ ” سان انٽرويو ۾ مسعود ڪدر پوڻ پنهنجي تازي مقصد بابت ڳالهايو آهي....

\* \* \*

سوال: اوهان کي هن خاص موقعي تي انهيءَ مهم هلائڻ لاءِ ڪهڙو سبب آهي؟

جواب: پاڪستان شديد ترين گھوٽالي جو شڪار آهي. ڇاڪاڻ ته پنجاب جا ماڻهو، جيڪي گھوٽاليءَ آهن، پنهنجي پاڻ مان ويساه وڃائي چڪا آهن. هو ماضيءَ ۾ هر ڪنهن فاني جو ساٿ ڏيئي هن ڌرتيءَ سان جهڪا غداري ڪري چڪا آهن، تنهن ئي پاڻ کي ملامت ڪري رهيا آهن. هو پنهنجو پاڻ کي پتئيندي ٽڪن ٿي ٿا. اهڙا ماڻهو ملڪي سالميت جي حفاظت ۽ قومي ترقيءَ کي اڳڀرو ڪرڻ لاءِ پنهنجو ڪردار ڪهڙيءَ ريت ادا ڪري سگهن ٿا؟ پاڪستان جي مضبوطيءَ لاءِ بيحد ضروري آهي ته پنجاب جو عوام پنهنجي نئين سڃاڻپ حاصل ڪري، انهيءَ ڪري، اسان جيڪو سوال اٿاريو آهي سو انتهائي اهم آهي.

ڊرينس زائرنگ مون کي ٻڌايو هو ته ”پاڪستان پنهنجيءَ سڃاڻپ جي گھوٽالي ۾ ورتل رهيو آهي، ماڻهن کي اها خبر ڪانهي ته هو ڪير آهن. اها صورتحال تباهيءَ ڏانهن گهلي سگهي ٿي“....

س: پڪ سان، يا صرف ان ڪري جو زائرنگ اها ڳالهه چئي آهي؟

ج: نه، آءٌ پاڻ ورهين کان وٺي انهن خيالن جي ڪري سڃاتو وڃان ٿو. مون ۲۵ سال اڳ هڪ مضمون لکيو هو، جيڪو ڪيترين قومي اخبارن ۾ ڇپيو هو. مون ان ۾ چيو هو ته پاڪستان ۾ هڪ ئي ٻوليءَ کي سڙهڻ وارين ڪوششن جي ڪري قوميت لاءِ زبردست خطرو پيدا

ٿي پيو آهي. ۱۹۶۱ع ۾ ٻولين جي هڪ ڪانفرنس ٿي هئي، جنهن ۾ سنڌي، پنجابي، بلوچي، پشتو ۽ براهوي ٻولين جا اديب شريڪ ٿيا هئا. ان ۾ مون به هڪ مقالو پڙهيو هو، جنهن ۾ مون پاڪستاني ٻولين کي هڪڙيءَ گڏيل ”قومي“

ٻوليءَ جي ماتحت رکي، علائقائي درجي ڏيڻ واري نظريي کي رد ڪيو هو. ان وقت آءٌ هڪ سينئر سول عملدار هوس. تڏهوڪي مالي وزير، شعيب، ايوب خان وٽ شڪايت ڪئي ته ڪانفرنس ۾ منهنجي تقرير ’تخريبي‘ هئي ۽ ان ڪري منهنجي خلاف قدم کنيو وڃي. ان تي منهنجي خلاف انڪوائري شروع ٿي، ۽ اها ذميداري جنرل ڪي. ايم. شيخ کي ڏني ويئي. مون کي ۽ تحقيقات جو مطالبو ڪيو، ڇاڪاڻ ته مون کي پڪ هئي ته ملڪي سالميت خلاف هن سازش ۾ حڪمران به ڌر هئا. حڪومت کليل تحقيقات واري خطري کان ٻنل هئي. معاملو رفع دفع ٿي ويو. ان کان پوءِ گذريل سال، لاهور جي گروپ ۸۳ واري سيمينار ۾، مون پنجابيءَ کي سندس جائز حيثيت ڏيڻ وارو پنهنجو مطالبو وري ڏهرايو.

س: ائين ته ناهي ته پنجاب جي سڃاڻپ وارو نعرو نئين صوبن ۾ هليل تازيءَ هلچل جو رد عمل آهي؟

جواب: جي نه، ائين ڪونهي، جيتوڻيڪ انهيءَ هلچل جي واقعن جي ڪري سڃاڻپ وارو گھوٽالو وڌيڪ شدت سان

آپري سامهون آيو آهي.

س: جيتوڻيڪ اوهان پنهنجي چارٽر جي پڇاڙي ۾ چيو آهي ته اوهين ماڻهن جي فطري ٻولين جي برتريءَ ۽ واڌاري ۾ يقين رکڻ وارن سان گڏجي ڪم ڪرڻ جو عهد ڪريو ٿا، جنهن مان ملڪ جي مختلف علائقن جي ماڻهن جي وچ ۾ مقصد جي هڪجهڙائيءَ جو اشارو ملي ٿو، پر ائين بهتر نه ٿئي ها ته اوهين ٻين صوبن جي نمائندن سان صلاح مشوري کان پوءِ هي عهدنامو جوڙيو ها؟

ج: اسين ٻين صوبن جي همخيال ماڻهن سان ملنداسين ۽ ساڻن صلاح مشورو ڪنداسين. پر هي معاملو اهڙو اهم هو جو ترت قدم ضروري ٿي پيو.

س: يا وري اوهين ايترو واضح ڪريو ها ته هي چارٽر ٻين صوبن ۾ هلندڙ مقامي هلچلن جي جواب ۾ نه آهي، ۽ اوهان پاڻ لاءِ جيڪي مطالبو ڪيا آهن، سي انهن لاءِ به چاهيو ٿا.

ج: اسين ائين ڪري رهيا آهيون. اسان پاڪستان ۾ ثقافتي گهڻائي کسي حل ڪرڻ لاءِ ستن نڪتن وارو فارمولو جوڙيو آهي. ان ۾ ڇهه آهن:

”مرڪزي حڪومت چٽيءَ طرح اعلان ڪري ته“  
” (۱) هن کان پوءِ ملڪ جون سڀ ٻوليون ’قومي ٻوليون‘ ليکيون وينديون.“

” (۲) هـءَ پاڪستان جي عوام جي ثقافتي امنگن

جو احترام ڪري ٿي ۽ ستن ڪڏهن به ڪا غير ملڪي ٻولي نه مڙهندي. پنجاب ۾ ريڊيو ۽ ٽيليويزن جون نشريات صوبائي ٻوليءَ ۾ هلايون وينديون، ۽ ساڳيءَ طرح ٻين صوبن ۾ به.“

” (۳) مرڪزي توڙي صوبائي حڪومتون عالمي طور مڃيل اصولن موجب مادري ٻوليءَ کي تعليم جو ذريعو تسليم ڪندي؛ ان کي فوري طور پرائمري سطح تي نافذ ڪندي، ساڳئي وقت ان جي پڙهائي سڀني ڪلاسن ۾ لازمي ڪئي ويندي ۽ اهڙيءَ طرح آخرڪار اعليٰ سطح تائين ان کي تعليمي ذريعي طور اختيار ڪيو ويندو.“

” (۴) مادري زبان کي هر سطح تي تعليمي ذريعي طور رائج ڪرڻ تائين، اسڪولن ۽ ڪاليجن ۾ لنگهه مادري ٻوليءَ ۾ لازمي طرح ڏنا ويندا، ۽ هر ممڪن حد تائين مادري ٻوليءَ کي اظهار جو وسيلو بنايو ويندو.“

” (۵) چٽاڀيٽيءَ وارن امتحانن ۾ هر علائقي جي مادري ٻوليءَ کي لازمي مضمون طور رائج ڪيو ويندو، جنهن تي خاصيون مارڪون رکيل هونديون.“

” (۶) صوبائي حڪومت ۾ عام ماڻهن سان واسطو رکڻ وارن سڀني آفيسرن کي مقامي ٻوليءَ ۾ مهارت جو امتحان پاس ڪرڻو پوندو (اهو قاعدو انگريزن جي حڪومت ۾ به هو) ۽ عملدارن کي هدايت ڪئي ويندي ته اهي عوام سان

سندن ٻوليءَ ۾ ڳالهائين.

” (۷) جيستائين مقامي ٻولين ۾ اخبارن جو تعداد ڇهه ڇهه ڳڻي، تيستائين اڙڏو اخبار وارن کي پابند ڪيو ويندو ته اهي اخبار جو چوٿون حصو مقامي ٻوليءَ ۾ شايع ڪن. ساڳئي وقت، مقامي ٻولين ۾ اخبارن ۽ رسالن جي اشاعت لاءِ ڊڪليمريشن بنا روڪ ڏنا ويندا.“

س: اوهين چئو ٿا ته انگريزن ڄاڻي پڄهه پنجاب جي سڃاڻپ سندس ٻوليءَ کي ڊپائي ختم ڪئي، اهو انهن ڇو ڪيو؟

ج: جي ها، جڏهن انگريزن ننڍي کنڊ ۾ پنهنجي انتظامي دائري کسي وڌايو ته هنن پارسيءَ جي جاءِ تي انگريزيءَ کي سرڪاري ٻولي بنايو، ۽ ڪن علائقن ۾ مقامي ٻولين کي اسڪولن ۾ تعليمي ذريعي طور ۽ هيٺين عدالتن ۽ روينيو سرشتي ۾ ڪم ڪار جي ٻوليءَ طور رائج ڪيو. فقط پنجاب ۾ ائين نه ڪيو ويو. منهنجي خيال ۾، ان جو سبب هي هو ته جڏهن انگريز پنجاب لاءِ آخري جنگ لڙي رهيا هئا ته اهي ذري گهٽ هارائي رهيا هئا. اهي پنجابي سپاهين جي صلاحيتن کان تمام

متاثر ٿيا، ۽ سوچيائون ته جيڪڏهن هتان هو پنهنجي فوج ڀرتي ڪندا ته ملڪ کي ضابطي ۾ رکي سگهندا. انهيءَ منصوبي تي عمل ڪرڻ کان اڳ پنجابي سپاهه جون پاڙون وڍڻ ضروري هو. سو، هڪ

پيرو سندن ٻوليءَ جون پاڙون وڌيون ويون ته پوءِ اهي بهترين پاڙي جا ٿيون تيار ڪرڻ ۾ ڪامياب ٿي ويا. بينڪي راج ڪنڌڙ انگريز حاڪم صحيح ثابت ٿيا.

س: پر انگريزن سنڌ به لڳ ڀڳ ساڳئي وقت ڌاري فتح ڪئي هئي، پوءِ سنڌ ۾ چوڌار پاليسي اختيار ڪيائون؟  
ج: سنڌ کي بمبئيءَ کان فوجون موڪلي فتح ڪيو ويو هو، ۽ پوءِ سنڌ کي بمبئي پرڳڻي سان ملايو ويو. اهي فوجون سنڌ تي مرهٽيءَ ٻوليءَ کي مڙهي نٿي سگهون. ٻئي پاسي، پنجاب جا انتظامي عملدار يو-پيءَ ۽ دهليءَ کان آيا هئا. اهي اڙڏو ڄاڻندڙ هئا ۽ ان کي پنجاب تي مڙهي ڇڏيائون. روپن جو رڪارڊ رکڻ جو سمورو سرشتو پوءِ به مان آندو ويو. انگريزن پنجاب لاءِ هڪ پيرو اڙڏوءَ کي نصاب جي ٻولي ٺهرايو ته پوءِ ان کي پوريءَ طاقت سان عملي طرح نافذ ڪيائون. ڪيترا سال اڙڏو جا ڪتاب مفت ورهيا ويا. استادن کي اڙڏو ڳالهائيندڙ علائقن مان پنجاب آندو ويو. هڪ پيري مولانا حاليءَ تيان چڪايو ته پوءِ به اڙڏو استادن جي ڪوٺ ٿي پئي آهي، ڇو ته انهن جو وڏو تعداد پنجاب لڏي ويو آهي.

س: ڪن ماڻهن جو چوڻ آهي ته پنجابيءَ کي سرڪاري درجو ان ڪري نه ڏنو ويو جو انگريزن جڏهن سڪن کان حڪومت هٿ ڪئي هئي، تڏهن پنجابيءَ جي سرڪاري

حقيقت ڪانه هئي.

جواب: بلڪل سچ، سڪ درٻار ۾ فارسيءَ کي عدالتي ٻوليءَ جو درجو حاصل هو. اها روايت کين ورثي ۾ ملي هئي ۽ هر شعبي ۾ ان تي عمل ٿي رهيو هو. پر تڏهن اسڪولن ۾ پارسيءَ ۽ عربيءَ سان گڏ پنجابي به پڙهائي ويندي هئي ۽ تعليم جو ذريعو پنجابي هئي. ليٽنر پنهنجي ڪتاب ”مقامي تعليم جي حالت“ ۾ لکيو آهي ته پنجاب ۾ تعليم جو سيڪڙو يورپ جهڙو اچو هو. جڏهن اڙڏوءَ کي تعليم جو ذريعو بنايو ويو ته هي صوبو جاهلن جي دنيا ۾ بدلجي ويو. تعليم جو اهو طريقو علم پکيڙڻ ۾ ناڪام ٿيو آهي.

س: پر اسان کي لاهور جي ٽي ڪن معزز لکندڙن ڀڏايو آهي ته اڙڏوءَ پنجاب ۾ جنم ورتو هو ۽ ان ڪري اها هتي جي مقامي ٻولي آهي.  
ج: اهڙن ماهرن جي ڪري وڏو سونجهارو پيدا ٿيو آهي. جڏهن اڙڏوءَ کي روزگار حاصل ڪرڻ لاءِ لازمي ٺهرايو ويو، ۽ اڙڏو ڄاڻڻ بنا ڪوبه ماڻهو استاد يا ڪلارڪ يا پٽيوالو بنجي نٿي سگهيو، تڏهن ماڻهن ان کي مجبوريءَ طور قبول ڪيو. اقبال، ظفر علي خان ۽ فيض جهڙن وڏن قلمڪارن حاڪمن جي خوشنودي حاصل ڪرڻ لاءِ اڙڏو ۾ لکيو. تنهن کان سواءِ اڙڏو هندستاني سياست ۾ هڪڙو مسئلو بنجي ويو: هنڌن هنديءَ جو مطالبو ڪيو ۽ مسلمانن اڙڏو لاءِ

ڏنڊو ڪيو.

س: جيڪڏهن پنجابيءَ سان انگريزن زيادتي ڪئي ته پوءِ پاڪستان ٿيڻ کان پوءِ ان جي ٺلائي ڇو نه ڪئي وئي؟

ج: پاڪستان کان پوءِ پاڪستان مسلم ليگ به انهن نعرن ۽ طريقن تي هلندي رهي، جيڪي آل انڊيا مسلم ليگ انگريزن جي وقت ۾ واضح ڪيا هئا.

س: پاڪستان جي شروعاتي حڪومتن ۽ حڪمران پارٽيءَ تي پنجاب جي گرفت مضبوط هئي. پوءِ پنجاب جي اڳواڻن پنهنجو ڪيس ڇو نه اڳتي وڌايو؟

ج: اڳواڻن واقعي ڪجهه به نه ڪيو. هڪڙي اڳواڻي اڳواڻن کان پيچيم ته اوهان ماڻهن پنجاب جي ثقافتي سڃاڻپ جو اونو ڇو نه رکيو، ته هن ورائيو ته اسين قومي اڳواڻيءَ، يعني مهاجر اڳواڻيءَ اڳيان مجبور هئاسين، وغيره.

س: ڇو وڃي ٿو ته پنجاب پنهنجيءَ زبان کي ڇڏي، اڙڏوءَ کي ان ڪري پنهنجو ڪيو ته جنهن بنگالين جي ٻوليءَ بابت حق کي رد ڪري سگهجي، ۽ ٻين ٻين علائقن تي پنهنجي بالادستي قائم رکي سگهجي. اوهان جي ان ٻاري ۾ ڇا راه آهي؟

ج: هيءَ ڳالهه صحيح آهي. هيءَ عوام جي مفادن کي قربان ڪرڻ واري وڏي بدعاشي هئي. معاملو طئي ٿي وڃي ها، جيڪڏهن قائد اعظم ڪجهه وقت جيترو رهي ها.

هن اڙدوءَ لاءِ اهڙوئي فيصلو ڏنو هو، جهڙو نهروءَ هنديءَ کي هندستان جي سرڪاري ٻولي بنائڻ جو نعرو هنيو هو. نهروءَ تي جڙن ٿي ڏکڻ هندستان ۾ پٿر وسايا ويا، هن پنهنجو فيصلو واپس ورتو. فائد اعظم مارچ ۱۹۴۸ع ۾ اڙدوءَ جي فائدي ۾ بهان ڏنو، پر بنگال جي عام راءِ جي مڪمل اندازي لڳائڻ کان اڳ ئي هو بيمار پئجي رهيو. جيڪڏهن هو جيئرو رهي ها ته ضرور بنگالين جي عام راءِ جو ٿوڙ سوچي ها ۽ هڪ عملي سياستدان جي حيثيت سان پنهنجي فيصلي کي واپس وٺي ها.

س: ته پوءِ پنجاب جي اڳواڻن کي پنهنجي عوام سان ويساهه گهاتي ڪرڻ لاهه جوابدار ٺهرائڻ ڪي.

ج: بلڪل.

س: پنجابي ٻوليءَ ۾ ثقافتي ورثي بابت ڪم ڪندڙ جماعتن ۽ تنظيمن بابت ڇا چوندؤ؟

اوهين پاڻ به پنجابي ادبي بورڊ جا چيئرمين رهي چڪا آهيو.

ج: ان ڳالهه کي چڏيو. گهڻيون جماعتون رگوسرڪاري امدادون حاصل ڪرڻ لاءِ ٺهن ٿيون. سرڪار هميشه ليڪن ۽ وڳوڙ پيدا ڪرڻ وارن جا منهن بند ڪرڻ لاءِ کين امدادون ڏيندي آهي. ڪي ماڻهو مون وٽ آيا ۽ درخواست ڪيائون ته آءٌ پنجابي ادبي بورڊ جي صدارت قبول ڪريان. مون اها قبول ڪندي اهو واضح ڪري ڇڏيو هو ته اهڙن ڪمن لاءِ مون وٽ وقت ڪونهي. مون کي

جڏهن اهو تجربو ٿيو ته پنجن ڇهن سالن ۾ ڪوبه ٺوس ڪم ٿي نه سگهيو هو، تڏهن بورڊ کي ڇڏي ڏنو.

س: هاڻي اوهان وٽ ڪهڙو حل آهي؟ اوهين ٽن ٻولين—مادري ٻولي، تو، ٻي (رابطي جي) ٻولي ۽ غير ملڪي ٻولي—واريءَ مشهور فارمولا جي وڪالت ڇو نٿا ڪريو؟

ج: جيتريون وٺيو، اوتريون ٻوليون رکو. اڙدو کي برقرار رکي سگهجي ٿو. اسين پنجن پيڙهين کان ان ۾ پڙهيا آهيون. ان ۾ اسان جو تمام گهڻو ادب آهي. پر رابطي جي ٻوليءَ جي ڪهڙي ضرورت آهي؟

پاڪستان جون سموريون ٻوليون قومي ٻوليون آهن. اسين پنهنجن اسڪولن ۾ (پنجاب ۾) پنجابيءَ سان گڏ سنڌي، پشتو ۽ بلوچي پڙهنداسين. ٻين صوبن ۾ به ائين ٿيندو. اسين سڀ هڪٻئي جون ٻوليون سمجهي سگهنداسين.

رابطي جي ٻوليءَ وارو ڇڪر اجايو آهي. اها رڳي دل وندرائڻ واري ڳالهه آهي.

س: اوهين پاڪستان کي رڳو-و گهڻ-ٻوليو ملڪ ٿيا ڪوٺيو، يا اوهان جي خيال ۾ اهو گهڻ-توسي ملڪ آهي؟

ج: گهڻ ۾ ڇو پئجي، اسين هڪ قوم آهيون پاڪستاني قوم.

س: مون کي ياد ٿو اچي، اوهان هڪ ڀيري اڙدو ۾ نماز پڙهڻ جي مهم هلائي هئي.

ج: اها هڪ مصلحت هئي. گهڻو وقت اڳ اسان هڪ ننڍيءَ مسجد ۾ پنجابيءَ ۾ نماز پڙهڻ شروع ڪئي. پوءِ

اسان فيصلو ڪيو ته وڏي موقعي لاءِ وڏيءَ مسجد ۾ وڃي. پر منهنجن دوستن همت نه ٻڌي، انهن چيو ته اڙدو ۾ نماز پڙهڻ جي اجازت شايد ملي وڃي، پر پنجابيءَ ۾ نماز پڙهڻ سان مصيبت پيدا ٿي پوندي. سو، انهن جي ڳالهه مڃي پيئي.

س: پنجابيءَ کي عبادت ۽ مذهبي تعليم لاءِ استعمال ڪرڻ جي سلسلي ۾ پنهنجين ڪوششن بابت ڪجهه وڌيڪ ٻڌائيندا.

ج: آءٌ اسڪول ۽ ڪاليج وارن ڏينهن ۾ ملون سڏبو هوس، ڇاڪاڻ ته باقاعديءَ سان نمازون پڙهندو هوس. مون يارهن سالن تائين مولانا غلام مرشد جي درس قرآن مان فيض ورتو. ان دوران مون جڏهن قرآن شريف جي اها آيت پڙهي جنهن ۾ نبين کي تاڪيد ڪيل آهي ته ماڻهن ۾ خدا جو ڪلام سندن پنهنجيءَ ٻوليءَ ۾ پکيڙيو، تڏهن مون محسوس ڪيو ته اسان کي خدا جو ڪلام پنهنجيءَ ٻوليءَ ۾ پڙهڻ کپي، ان طرح اسين اهو چڱيءَ طرح سمجهي سگهنداسين. اهڙيءَ ريت اسان نماز پنجابيءَ ۾ پڙهڻ شروع ڪئي. اها منهنجي آڪسفورڊ وڃڻ کان اڳ جي ڳالهه آهي.

س: تڏهن چئبو ته ٻوليءَ جو معاملو اوهان جي ذهن ۾ نوجوانيءَ کان ئي موجود هو.

ج: ها، ان باري ۾ آءٌ ڪجهه وڌيڪ ٻڌائڻ گهران ٿو. منهنجو پيءُ ڊاڪٽر غلام جيلاني، جنهن کي ايراني ڌار

پاران شمس الاطباء جو خطاب مليو هو ۽ هو دربار توڙي تهران ۾ انگريزي سفارتخاني جو سرڪاري ڊاڪٽر هو، سو لاهور ۾ سرجن رحيم ڊاڪٽر پولانائت سان گڏ اڙدوءَ ۾ ڊاڪٽري پڙهيو هو. هن اڙدوءَ ۾ طب تي انگل ۱۰ هزار صفحا لکيا آهن. مثال طور، سندس ڪتاب ”مخزن الاطباء“ (۲ جلد) جا ۲۴ ايڊيشن شايع ٿيا آهن. تنهن کان سواءِ هن اڙدوءَ ۾ ”ميٽريڪا ميڊيڪا“ به لکي آهي. ان دور ۾ ماڻهو اڃا پنهنجن ثقافتي قدرن لاءِ جدوجهد ڪري رهيا هئا. بدقسمتيءَ سان، سر سيد احمد خان سائنسي علم اڙدوءَ ۾ پڙهڻ جي مخالفت ڪئي ۽ انگريزن انگريزيءَ کي تعليمي ذريعي طور نافذ ڪري ڇڏيو. سو اوهين چئي سگهو ٿا ته اهو منهنجو پيدائشي مسئلو آهي. جڏهن آءٌ بمبئيءَ ۾ آءِ-سي-ايس-ايس آفيسر بنيس ته اتي مرهتي ٻولي سگهي پير. جڏهن سنڌ ويس ته اتي سنڌي سکيس. جڏهن منهنجو واسطو ڀيلن سان پيو ته کين پنهنجن قبائلي روايتن ۽ ٻوليءَ تي فخر ڪرڻ جي تلقين ڪرڻ سان منجهن سجاڳي پيدا ڪيم. سچ ته آءٌ اسانجين يونيورسٽين ۾ ڪنهن به غيرملڪي ٻوليءَ کي تعليمي ذريعو بنائڻ کي ڪفر جي برابر ٿو سمجهان.

س: اوهان کي شايد ڪنهن سرائڪي ٻوليءَ بابت به لکيو هو.

ج: مون جواب ڏنو هو ته سرائڪي يا ڀونوهاري ٻولين کي عوام جون ٻوليون تسليم

ڪرڻ ۾ اسان کي ڪوبه اعتراض ڪونهي. اسين ڪنهن به مقامي ٻوليءَ جي خلاف نه آهيون.

س: اوهان جي گروپ رڳو اهو چيو آهي ته هو پنهنجي چارٽر لاءِ جدوجهد ڪندا. پر اوهان ان لاءِ ڪا تنظيم جو نه ٺاهي آهي؟

ج: اسين ٺاهينداسين. اسين هينئر ئي ”پنجاب فورم“ ٺاهڻ جي رٿابندي ڪري رهيا آهيون. اسين ٻين صوبن جي ماڻهن سان به صلاح ڪنداسين. پر اول ماڻهن کي اهو سمجهائڻو آهي ته اهي جيستائين پنهنجيءَ سڃاڻپ کي بحال نه ڪندا،

تستائين مڪمل طرح ترقي نه ڪري سگهندا. نه ئي حب الوطنيءَ جون تقاضائون پوريون ڪري سگهندا. کين اهو به سمجهڻ کپي ته سنڌ فطري ٻولين جو استعمال کين پنهنجي ماضيءَ، ترقيءَ، پنهنجيءَ تاريخ ۽ پنهنجي لوڪ ورثي سان ڳنڍڻ جو وسيلو آهي. پاڪستان کي انهيءَ ئي طريقي سان بچائي سگهجي ٿو، ۽ انهيءَ ئي طريقي سان پاڪستان کي مضبوط ۽ مانائتو بنائي سگهجي ٿو.

[ ”هيرا لڊ“، ڪراچي،  
جولاءِ ۱۹۸۴ع، جي ٿورن  
سان ]



# HACKS

ڦوڏني جي جوهر جا ڪٽمنا

- ٿڌڪڙا
- چشڪيدار
- فرحتي

**Paxys**

سنڌ چاڪليٽ ورڪس  
ڪراچي فون: ۴۱۴۵۵۵

# سياسي اذيتن جا اثر

[روزانه "مسلم" اسلام آباد،  
۲۵- مئي ۱۹۸۴ء، کان ورتل]

سياسي اذيتن جي تاريخ ايتري ئي پراڻي آهي، جيتري خود سياست. هزارين سال اڳ سياسي مخالفن کي سڌو ڪرڻ لاءِ "اذيت خانو" جوڙيا ويا هئا، ۽ اڄ به انهن جو وجود ملي ٿو، البت ڪجهه بدليل شڪل ۾. تمام جديد تهڪنالا جي پراڻي زماني جي اذيتن وارن طريقن کي گهڻو بدلائي ڇڏيو آهي، جنهن سان اذيتن جو شڪار ٿيندڙ انسان جسماني توڙي نفسياتي طور بيحد متاثر ٿين ٿا. نيٺ آهي ذهني ۽ جسماني طرح دائمي مريض بڻجي وڃن، ۽ عام طرح سندن مڪمل صحتيابي جا امڪان ٿي رهن.

هن سال مارچ ۾، اولهه جرمنيءَ جي شهر ڪونگسٽن ۾، يورپ جي مختلف ملڪن ۾ رهندڙ انٽرنيشنل انٽرنيشنل جي ڊاڪٽرن، نفسيات جي ماهرن سماجي ڪارڪنن جو هڪڙو سيمينار ٿيو هو، جنهن ۾ "اذيت ڀوڳيل مريضن جي علاج جي طبي ۽ نفسياتي پاسن تي مختلف مسئلا وڃاڻيا ويا.

دنيا جي اٽڪل ۲۸ ملڪن جي ۴ هزار ماهرن ڊاڪٽرن نينا نينا ٽولا ٺاهي اذيتن ڀوڳيل ماڻهن جي علاج لاءِ ڪم شروع ڪيو آهي، جن جو ڀوڻ آهي ته "رواجي دوائون هنن ماڻهن لاءِ رڳو ٿورڙيءَ حد تائين مددگار ٿي سگهن ٿيون، ۽ بس."

اذيتي مريضن ۾ ٿيندڙ واڌ کي ڏسي، يورپي ملڪن جي مجاهد ڊاڪٽرن پنهنجين اسپتالن سان گڏ "علاج جا خاص مرڪز" کوليا ۽ اذيت ڏنل مريضن جو مخصوص علاج ڪيو.

هڪ ماهرن ڊاڪٽر سيمينار ۾ ٻڌايو ته سندن پاران قائم ڪيل "خاص اسپتالون" به هنن مريضن کي اصل حالت ۾ آڻڻ ۾ ناڪام ٿيون آهن، ڇو ته اهڙا ماڻهو پنهنجو دڪڻاڪ ۽ ڊيڄاريندڙ ماضي وساري نٿا سگهن. گهڻن ته ٻنهي بي ضرور علاج سان به عجب رد عمل ڏيکاريو آهي. مثال طور ڪن مريضن کي جڏهن وهنجارڻ لاءِ پاڻي ۾ لاڻو ويو ته هنن ڪيهات وٺي ڪيا، جن ته کين اونڌي منهن پاڻيءَ ۾ ٽنگيو ويو هو. اونڌي منهن پاڻيءَ ۾ ٽنگڻ جي سزا لئتن آمريڪا ۾ عام آهي.

ڪن کي وري بجليءَ جا جهٽڪا رسايا ويا، پر هنن ان عذاب کي پوريءَ سگهه سان برداشت ڪيو، ڇو ته ان قسم جي اذيت اڳي ئي کائي چڪا هئا، ڪن سرنج (سٽمي) ڏسي وٺي دانهون ڪيون. گهڻن ته علاج کي "اذيت گهرڻ" ڏانهن واپسي سمجهيو. ڏندن جي علاج تي انهن مريضن اهڙو تاثر ڏنو، جن کين ڏندن ۾ بجليءَ جا جهٽڪا هنيا ويا

هئا. ڪن مريضن ڊاڪٽرن جي موجودگيءَ تي ئي وٺي دانهون ڪيون، جنهن مان پتو پوي ٿو ته انهن کي ڊاڪٽرن جي موجودگيءَ ۾ اذيتون ڏهنون ويون هيون.

سخت زخمي قيدين کي سزا دوران کاتو پيو انهيءَ حالت ۾ ئي ڏنو ويندو هو. ته جيئن اهي باقي رهيل سزا به اتي ئي پوڳڻ جهڙا ٿين. ڊڪرڪيل سيمينار ۾ ماهرن راءِ هئي ته قيد پوڳي آيلن جي ذهني توازن کي بحال ڪرڻ تمام ڏکيو ڪم ٿئي ٿو، ڇو ته نه رڳو سندن هڏ گڏ پڇي ٿا پون، سنڌ نڪريو پون، اندر جا ڦٽ ناسور بڻجي پون، بلڪ ٻي، دهشت، پرڏيڻيون، رت جو دٻاءُ، دائمي مٿي جو سور، آنڊن وغيره جو بيماريون کين دائمي طور پنهنجيءَ گرفت ۾ آڻيو ڇڏين.

انهن حالتن کان پوءِ اهي سخت ڇيڙاڪ ٿيو پون ۽ ڪن جو حافظو جيل اندر ئي ختم ٿيو وڃي. اهي ايترا ته اڪيلا ٿيو وڃن جو نه پنهنجن دوستن کي سڃاڻي سگهن ۽ نه ئي مٿن ماڻهن کي. انهن جي کوجنا ۽ علاج ڪندڙ ٿرپي گروپن جيڪي رپورٽون جوڙيون آهن، انهن سڀني ۾ هڪجهڙا تاثرات ملن ٿا. ۱۳۵ ڇڻن جي ڪيل ٽپاس مان، جن کي ڦٽڪا لڳل هئا، معلوم ٿيو ته ٻاهڻ ڇڻا ذهني

# هفتيوار داخلي

## نوان نوٽ

اسٽيٽ بئنڪ آف پاڪستان  
۵۰۰ رپين جا نوان نوٽ  
جاري ڪري رهيا آهن. ان  
بعد ايندڙ جون تائين ۱۰۰۰  
رپين وارا نوٽ به ڪليا ويندا.  
حڪومت ٻن رپين وارا  
نوٽ به جاري ڪري رهيا  
آهي، جنهن جي ٻڌائين تيار  
ٿي وئي آهي.

اسٽيٽ بئنڪ هڪ رپي  
واري نوٽ تي ٽن مهينن لاءِ  
پابندي وڌي آهي، ۽ ان جي  
جاء تي هڪ رپي وارا سڪا  
جاري ڪرڻ جي هدايت ڪئي  
آهي. اهو فيصلو ان ڪري  
ڪيو ويو آهي جو ماڻهو شادين  
۽ دعوتن ۾ هڪ رپي وارن  
نوٽن جا هار ٺاهين ٿا ۽ ان  
ڪري گهڻو پئسو ڪافي وقت  
روڪڻو وڃي. (ن-ورڪ: ۲)

## اهڙي ڇوڏون

آمريڪا جي ڊيموڪريٽڪ  
پارٽيءَ جا چوٿين لاءِ نائب  
صدر جي عهدو تي مسز  
جيراندين نيراڙو کي آميوار  
نامزد ڪيو آهي. ۱۹۵۰ مهين  
عورت آهي جيڪا هر عهدي  
لاو چونڊ وڙهندي. ۸۰ سال  
جمار جي نيراڙو جو تعلق  
نيويارڪ شهر سان آهي.  
(هر-ڪ: ۲۱)

هٽي. ڪيٿن پيرا اهڙا مظاهرا  
ٿي چڪا آهن. ۱۹۸۳ ۽  
۲۹ ڏينهن تائين هٿتال  
ڪئي وئي. فوجي راج دوران  
۰. سياسي قيدي مري چڪا

آهن پاڪ - ڀارت ننڍي کنڊ  
۾ مغلن جا اڏيت گهر قلن  
۾ ٺهيل هئا. انگريزن پنهنجي  
راج دوران انهن کي هندوستانين  
۽ مسلمان ويڙهاڪن خلاف  
پرپور نموني استعمال ڪيو.  
اهي اڄ تائين قائم آهن.

هڪ ٻيو مثال يوناني شاعر،  
سيالستان ۽ قومپرست "اليڪوس"  
جو آهي، جنهن کي قاسمي  
جي سزا ٻڌائي، پنجن سالن  
تائين جيل ۾ اڪيلو بند  
رکيو ويو. جنهن دوران کيس  
ڪيترا ڀيرا قاسمي جي تختي  
تي بهاري وري موٽائي ڪولي  
۾ بند ڪيو پئي ويو. جڏهن  
سرڪار کيس ان طرح ٻاڳلي  
ڪرڻ ۾ ناڪام ٿي ويئي،  
تڏهن پاڙيتو قاتل گهراڻي  
کيس قتل ڪرايو ويو.

"انٽرنيشنل"  
جون چونڊون آهي ته ڪيترن  
ٿي ٻين ملڪن ۾ هـزارين  
قودي جيلن ۾ عذاب پوڳي  
رهيا آهن، خاص ڪري لٽن  
آمريڪا جي ملڪن ۾، جتي  
يا ته ٽارچر ۾ يا وري پڪن  
۾ پاه ٿي اهي دم ڏيوڇڏين  
بادشاهي راج وارن ڏينهن ۾  
ايران ۾ به موت جي شرح  
تمام وڏي هئي.

ٻيو هڪڙو مثال يوراگوئي  
ملڪ جو آهي، جتي قيدي  
مرڻ کان وڌيڪ ڏکوئيندڙ  
عذاب پوڳين ٿا، ڇو ته  
اهي زندگيءَ جا باقي ڏهـاڻ  
جسماني ۽ ذهني طور معذور  
مڙجي وڃن.

طور وڏي حد تائين مفلوج  
ٿي چڪا هئا. هر ٽئين قيديءَ  
جي خاص عضون کي ڇڙيل  
ڏنو ويو، ۽ هر ٻئي قيديءَ  
کي بجليءَ جا شاڪ لڳل هئا.  
رپورٽن مان اهو پڻ پتو پيو  
ته مريضن مان اٺ سيڪڙي  
ڪي بدن تي ڏنپ ڏنل  
هئا، ٽيهه سيڪڙي جي هٿن  
پيرن جون نريون تڪميل  
هيون. ڪين مانيءَ ۽ پاڻيءَ  
کان محروم رکيو ويو هو.  
ڪين اڪيليءَ ڪوٺڙيءَ ۾  
بند ڪري نفسياتي اذيتون  
ڏنيون ويون هيون. گهڻوڪري  
قيدين کي مجبور ڪيو ويندو  
هو ته هو ٻين قيدين کي  
سزائون ملندي ڏسن.

اهي ۽ انهن جهڙا عذاب  
ٽين دنيا جي ملڪن ۾  
عام جام هلن پيا. مثال طور،  
ڪجهه هفتا اڳ ترڪيءَ جي  
عورتن پنهنجن پٽن ۽ مڙسن  
بابت دهشتناڪ خبرون اولهه  
جرمن ٺي-ويءَ کي ٻڌايون،  
جن کي مڪ (انقره) جيل  
۾ عذاب ڏنا ويا هئا. انهن  
قيدين سياسي اذيتن ۽ جيل  
اندر غير انساني سلوڪ خلاف  
مظاهرا ڪيا هئا، لڳو پئي  
ته سندن بچڻ جو آسرو ڪونه  
هو، ڇو ته عورتن زارو قطار  
روٽندي دانهون پئي ڪيون  
ته اسانجن مڙسن، پٽن يا پائرن  
کي گهٽ ۾ گهٽ هاڻي  
آرام سان مرڻ ڏنو وڃي ۽  
هاڻي مرڻ گهڙيءَ تائين  
ڦٽڪا نه هليا وڃن.

سياسي قيدين سان غور  
انساني ۽ وحشي سلوڪ خلاف  
اها ڪا هڪڙي هٿتال ڪانه

## ڪراچي پريس ڪلب جون چونڊون

عبدالحميد چاڀرا کي پنجون ڀيرو ڪراچي پريس ڪلب جو صدر چونڊيو ويو آهي. مجاهد بريلوي ٻيو ڀيرو سيڪريٽري چونڊيو آهي. (هڪ: ڪ: ۲۱)

## انعام

سرڪار فيصلو ڪيو آهي ته انهن ماڻهن کي ۵۰ هزار رپيا انعام ڏنو ويندو، جيڪي بدنام ترين ڌاڙين جي گرفتاريءَ لاءِ قانون تي عمل ڪرائيندڙ ادارن يا مقامي عملدارن جي مدد ڪندا. ٻين ڌاڙيلن کي پڪڙائڻ تي ۱۰ هزار رپيا ڏيڻ جي آڇ ڪئي وئي آهي. (جس-ڪ: ۲۳)

## شهر ڇڏڻ جو حڪم

پاڪستان جي سرحد صوبي جي گاديءَ واري شهر پشاور مان انعامي ڇاپي مارڻ کي نڪري وڃڻ جو حڪم ڏنو ويو آهي، ڇاڪاڻ ته انهن ۾ افغانستان حڪومت جي ايجنٽن جي موجودگيءَ جو شڪ به آهي. پشاور شهر ۾ ۳ لک افغان پناهگير رهن ٿا. (هڪ: ڪ: ۳۱)

## سٺو ماڻو تهذيب

پارٽي وزير اعظم مسز اندرا گانڌيءَ پنهنجي رهائشگاهه تي، سر مارٽيمر ويلز جي ڪتاب ”سنڌو ماڻهيءَ جون تهذيبي سرحدون“ جي مهورت جي رسم ادا ڪندي، دانشورن ۽ مورخن سان ڳالهائيندي چيو ته قديم آثار اسان کي پنهنجي

ماضيءَ کي سمجهڻ ۾ مدد ڏين ٿا ۽ ان سان حال ۽ مستقبل لاءِ واٽ ٺهي ٿي. ڪتاب ۾ سنڌو-ماڻھو جي تهذيب بابت گهڻن يورپي ۽ ايشيائي عالمن جا مقالا آهن. (هڪ: ڪ: ۳۱)

## ڪراچي يونيورسٽيءَ ۾

ڪراچي يونيورسٽيءَ جي هاسٽلن تي اهڙن ماڻهن جو وڏو تعداد قبضو ڪري ويٺو آهي، جيڪو شاگرد نه آهي ۽ شهر ۾ مختلف ڌنڌا ڪندڙ آهي. هاسٽلن ۾ هن وقت ۸ سؤ ۹۰ شاگردن جي رهڻ جي گنجائش آهي. يونيورسٽيءَ ۾ هن وقت ۱۰ هزار شاگرد پڙهي رهيا آهن، جنهن موجب گهٽ ۾ گهٽ اڍائي-ٽن هزار چئن جي رهڻ جي جڳهه هئڻ کپي. اهڙن شاگردن جو به وڏو تعداد موجود آهي، جيڪو بنا الايمينٽ جي هاسٽلن جا ڪمرا والاري ويٺو آهي. هاسٽل جي في جيتوڻيڪ تمام گهٽ آهي، پر تمام ٿورا شاگرد اها ادا ڪن ٿا ۽ گذريل ڪيترن سالن کان شاگردن پاران هاسٽل جي في نه ڏيڻ ڪري اها بقايا هاڻي ٻن لکن رپين کان به مٿي ٿي وئي آهي. يونيورسٽيءَ جي سينئر استادن جي نگرانيءَ ۾ پوليس جيڪا ڪارروائي ڪئي آهي، تنهن دوران ۱۵۰ اهڙن ماڻهن کي هاسٽلن مان ڪڍيو ويو آهي، جيڪي غير قانوني طرح قبضو ڪري ويٺا هئا، ۽ اڃا وڌيڪ ماڻهو بيدخل ٿيڻ جي اميد آهي.

## ڪراچي يونيورسٽيءَ ۾

۲۸- جولاءِ تي ٿيل فائرننگ جي ڪري ٻئي ڏينهن هر طرف

خوف ۽ هراس هو، شاگردن جي حاضري تمام گهٽ هئي، شاگردن جي هڪ گروپ ڪلاسن جو بائڪاٽ ڪيو، ۽ انهيءَ ڪري ڪجهه امتحان نه ٿي سگهيا. فائرننگ شاگردن جي هڪ گروپ ڪئي، ۽ وائس چانسلر پوئس کي مدد لاءِ گهرايو. هڪ هٿيار بند گروپ شاگردن جي يونين آفيس جي فريزچر ۽ رڪارڊ کي باهه ڏني، ۽ پوءِ هاسٽل جا دروازا بند ڪري، مورچيندي ڪئي. پوليس هاسٽلن کي گهرو ڪري، غير قانوني نموني قبضو ڪندڙن جي تلاشي ورتي ۽ ۵ کان وڌيڪ ماڻهن کي بيمدخل ۽ ۲۰ ماڻهن کي گرفتار ڪيو. ڪن ڪمرن مان چوري ڪيل سامان هٿ آيو- جهڙوڪ موٽرسائڪلون، ڪارن جي انجنيٽن جا ڀرڙا، ڪارن جون ڇاڀيون، وغيره.

(جس-ڪ: ۳۰)

## اولمپڪ رانديون

لاس اينجلس (آمريڪا) ۾ ٽيوپهيون اولمپڪ رانديون ۲۹-جولاءِ تي گهٽئين ۽ ٿٽاڪن جي آوازن سان شروع ٿيون. هوا ۾ رنگارنگ ٽوڪيا ۽ ڪيوٽو آڏايا ويا. هڪڙي جهاز هوا ۾ دونهن سان پليڪار جو لفظ ٺاهيو. افتتاحي تقريب کي ۹۲ هزار ۵ سؤ ۲۰ تماشاڪين ڏٺو. سڄيءَ دنيا ۾ اڍائي ارب ماڻهن انهيءَ تقريب کي ٽيليويزن تي ڏٺو- يعني دنيا جي اڌ آبادي.

روس هن مرتبي اولمپڪ

راندين جو بائڪاٽ ڪيو آهي. سنڌس ۱۴ ساٿي ملڪن

هفتيوار هدايت: ۳۰-۲۹/۱۴

به انهن راندين ۾ شرڪت نه ڪئي آهي. انهن کي ڇڏيندي، دنيا جي ۱۴۰ ملڪن حصو ورتو آهي. آمريڪي صدر رونالڊ ريگن اولهه ڪراندين جو افتتاح ڪيو. انهيءَ موقعي تي زبردست حفاظتي بندوبست ڪيا ويا آهن. افتتاحي تقريب تي ۵ لک ڊالر خرچ ٿيا. اها رقم پهرين اولهه ڪراندين تي ٿيل خرچ جيتري آهي، چين ۱۹۵۲ع کان پوءِ پهريون ڀيرو اولهه ڪراندين ۾ حصو ورتو آهي. اسٽيڊيم ۾ لمبا جو جهنڊو به جهولي رهيو هو، جنهن راندين شروع ٿيڻ کان صرف ۴ ڪلاڪ اڳ شريڪ نه ٿيڻ جو فيصلو ڪيو هو: ڇاڪاڻ ته ان جي ٽن صحافين کي آمريڪا وڃڻ کان انڪار ڪيو هو.

آمريڪا جي ۱۹۶۰ وارن اولهه ڪراندين ۾ ڏهه ڪلاڪن چئني، رينر جئسن، اولهه ڪراندين ۾ روشن ڪئي.

(جس - ڪ: ۳۰)

### هاڙيوالا گذاري ويو

سنڌيءَ جو مشهور ۽ منفرد اديب ۽ تاريخدان پروفيسر چينن ماڙيوالا بمبئيءَ ۾ پرلوق پڌاري ويو. هن سنڌ جي تاريخ تي، ۽ خاص ڪري انگريزي دور تي، تمام قيمتي تحقيق ڪئي هئي ۽ ان ڏس ۾ سندس ڪيترائي مقالا ۽ ڪتاب ڇپجي چڪا آهن. تازو انسٽيٽيوٽ آف سنڌالاجيءَ "سندس ڪتاب "سنڌ جي تجارتي تاريخ" شايع ڪئي آهي. (هر)

### ڦاسي

ٿاڙي ۽ ٿر جي وارداتن

جي ڏوهن ۾، شريف گڏائي امان الله، ڏٺي بخش کوپانگ ۽ ملڪ آزاد کي ۲۵- جولاءِ ۱۹۸۴ع تي ڪراچي سينٽرل جيل ۾ ڦاسي ڏني وئي.

(ج-ڪ: ۲۶)

### ريلوي پوليس

ريلوي پوليس جي انسپيڪٽر جنرل ٻڌايو آهي ته ريل ۾ سفر ڪندڙ مسافرن جي سلامتيءَ لاءِ ريلوي پوليس کي چين جي ٺهيل خودڪار رائفلس مان ليس ڪيو ويو وڃي ۽ گشتي پوليس ۾ پڻ اضافو ڪيو ويو وڃي. هن اهو پڻ ٻڌايو ته ريلن ۾ ڏوهه ڪرڻ وارن خلاف حدود آريننس هيٺ ڪارروائي ڪئي ويندي.

(ن-و-ڪ: ۱)

### ڄام ساقي بغاوت

#### ڪيس مان آزاد

ڪراچي: اسپيشل ملٽري ڪورٽ ڄام ساقيءَ کي فوج خلاف ماڻهن کي پڙڪائڻ، نظريه پاڪستان خلاف نفرت پکيڙڻ، غير قانوني مواد دور هائڻ ۽ ٻين اهڙين سرگرمين هيٺ هلندڙ ڪيس مان آزاد ڪري ڇڏيو آهي.

ڄام ساقيءَ واري انهيءَ مشهور ڪيس جي ٻين جوابدارن مرحوم نذير عباسيءَ، شيرش، بدر ابڙي، ڪمال وارثي، سهيل سانگيءَ، اميرلال، پروفيسر جمال نقويءَ کي به ساڳيءَ ڪورٽ آزاد ڪري ڇڏيو آهي. اهو مقدمو ۱۸ مهينا

اسپيشل ملٽري ڪورٽ ۾ هلايو ويو. ڄام ساقيءَ پاران شاهديءَ لاءِ ۲ سئو چئن جا نالا ڏنا ويا هئا، جن ۾ سياستدان

صحافي، وڪيل ۽ ٻيا معزز ماڻهو شامل هئا. انهن مان چاليهن کان وڌيڪ ماڻهو مقدمي ۾ پيش ٿيا، جن ۾ ولي خان، مس بينظير ڀٽو، غوث بخش بزنجو ۽ ٻيا شامل آهن.

ڪراچيءَ جي ڪشمير روڊ واري ڪي-ايم-سي-ڪامپليڪس ۾ قائم ڪيل اسپيشل ملٽري ڪورٽ پاران ۶ مهينا مقدمو هلائڻ بعد، گذريل فيبروريءَ ۾ ان جو فيصلو محفوظ رکيو ويو هو. انهيءَ دوران نذير عباسي پوليس جي تحويل ۾ مري ويو هو. ڪورٽ پاران ۹ چئن کي آزاد ڪرڻ بعد، سنڌ سرڪار جي حڪم سان ڪين ٽن مهينن لاءِ وري نظر بند ڪيو ويو آهي.

(خ-ح: ۳۰)

### ننڍڙو قيدي آزاد

ايم-آر-ڊيءَ جي پروڪي سال واريءَ هلسچل دوران گرفتاري پيش ڪندڙ ننڍي ۾ ننڍيءَ عمر جي قيدي مومن جماليءَ کي تازو آزاد ڪيو ويو. هو ۱۳ سالن جو آهي ۽ بلوچستان مان هلي شهدادڪوٽ مان گرفتاري ڏني هئائين. هو نائين ڪلاس جو شاگرد آهي. ڪيس ۾ مهينا اڳ هڪ سال ٽيپ، ۱۰ هزار رپيا ڏنڊ ۽ ۱۰ ٽيڪن جي سزا ٻڌائي وئي هئي. هو ۱۰ مهينا جيل ۾ رهيو. (ا-ڪ: ۱۲)

ڏسو صفحو ۷۲

# سماجی معاہدو یا سڀا حقن جا اصول

قسط ۵

امپرفرنچ زبان ۾

جي جي. روسو - انگريزي مان ترجمو، غلام حيدر چنو ۽ محمد ابراهيم چنو

انسانن جي حيثيت ۾ نه ۽ نه وري شهرين جي حيثيت ۾، بلڪ محض سپاهين جي حيثيت ۾؛ نه ئي وري خالص پنهنجي وطن جي رهواسين جي حيثيت ۾، پر ان جي بچاءَ ڪندڙن جي حيثيت ۾. مطلب ته هڪڙيءَ حڪومت جي دشمن ٻي حڪومت ئي ٿي سگهي ٿي ۽ نه ماڻهو؛ ڇو ته فطري طور علحده علحده شين ۾ ڪوبه حقيقي ناتو قائم ٿي نٿو سگهي.

ازانسواءِ هيءُ اصول هر زماني جي تسليم ٿيل قاعدن ۽ سمورين سٽريل قومن جي مستقل طور طريقن جي عين مطابق آهي ته جنگ جي اعلان جو چٽاءُ حڪومت کان وٺيڪ رعيت جي فائدي لاءِ هوندو آهي. هڪ غير ملڪي، پوءِ اهو بادشاهه هجي توڙي قوم يا ڪوبه شخص، ڪنهن حڪومت جي خلاف جنگ جي اعلان کان سواءِ ان جي رعيت کي ڦري يا قتل ڪري، ته اهو 'دشمن' نه چئبو، ڏاڙيل چئبو. پر خود جنگ ۾ به عدال بادشاهه دشمن جي ملڪ ۾ آهن سمورين شين تي قابض ٿيڻ جي باوجود جي مملڪت جي ملڪيت هجڻ ٿيون، عام ماڻهن جي جان ۽ مال جو احترام ڪري ٿو؛ هو انهن حقن جو احترام ڪري ٿو، جن تي خود سندس پنهنجن حقن جو بنياد قائم آهي. جڏهن جنگ جو مقصد مخالف مملڪت جو خاتمو آهي، تڏهن ٻيءَ ڌر کي ان جي دفاع ڪندڙن جي قتل ڪرڻ، مارڻ، جو حق فقط ٽيستانين آهي جهستائين

جنگ، يا هڪ ماڻهوءَ جي ٻئي ماڻهوءَ مان جنگ، سندن ان اوائل فطري حالت ۾ ته ممڪن ڪانه هئي، جنهن ۾ منجهن، يعني سندن زندگين ۾، دائمي ملڪيت جو ڪو سرشتو ٿي ڪونه هو، ۽ نه سندن پوءِ جي ان سماجي حالت ۾ ٿي ممڪن آهي، جتي سندن هر ڳالهه قانون جي زير حڪم هائ شروع ٿي ٿي ۽ هلي ٿي.

انفرادي جهيڙا جهڳڙا ۽ مقابلا اهڙا فعل نه آهن، جن کي چئي سگهجي، باقي رهيون آهي 'خانگي' يا نجی لڙايون، جهيڙيون فرانس جي بادشاهه، لوئي نائين، جي خواهش مطابق شروع ٿيون هيون ۽ هن جي ئي عائد ڪيل "خدائي عهد نامي" (۱) جي ڪري بند ٿيون هيون، سي ته جاگيرداري نظام جون ئي مصيبتون هيون، ۽ رهنديون، جو دنيا جو هڪ بيحد واهيات نظام آهي ۽ جو فطرت جي سمورن حقن ۽ سڀني قانونن جو دشمن ۽ هر قسم جي نوڪ ۽ مفيد انساني سياست جو ضد آهي.

انهيءَ ڪري، جنگ انسان ۽ انسان جي لاڳاپن جو نه، پر حڪومت ۽ حڪومت جي لاڳاپن جو نالو آهي؛ جنهن ۾ افراد فقط اتفاق سان هڪٻئي جا دشمن ٿين ٿا، ۽ سي به

گروٽيس ۽ ٻين کسي غلامداريءَ جو نام نهاد حق جنگ تي پڻ مبني نظر اچي ٿو. هنن جو خيال آهي ته فاتح کي مفتوح جي مارڻ جو حق آهي، تنهنڪري جيڪڏهن مفتوح چاهي، ته پنهنجي آزاديءَ جي عيوض پنهنجي فاتح کان پنهنجو جيئڻدان خريدي سگهي ٿو؛ ۽ هيءُ معاھدو انهيءَ بنياد تي قانوني طور پڻ وڌيڪ درست آهي، ڇو ته ان ۾ ٻنهي ڌرين کي فائدو آهي!

پر ظاهر آهي ته مفتوح جي مارڻ جو هيءُ فرض ڪيل حق جنگ جي حالت ۾ به هرگز ڪنهن کي حاصل نٿو ٿئي. انسان هڪٻئي جا سپاويڪ دشمن نه آهن، ڇاڪاڻ ته هو اصولوڪيءَ پنهنجي فطري حالت ۾ ايتري قدر پنهنجي پنهنجي جاءِ تي خود اختيار ۽ آزاد هئا، جو منجهن کي به اهڙا شخصي يا ذاتي لاڳاپا قائم ٿيل نه هئا، جو منجهن امن جي يا جنگ جي صورت حال موجود به چئي سگهجي ها. جنگ ماڻهن جي ذاتي تعلقات جو نه پر شين جي سلسلي جو معلو آهي. انسانن ۾ جنگ سندن سڌن سڌن ذاتي يا شخصي تعلقات سبب نه پر شين جي سلسلي ۾ سندن مفادي لاڳاپن جي ڪري پيدا ٿئي ٿي. انهيءَ ڪري ڪابه شخصي يا ذاتي

هن جي هٿن ۾ هٿيار آهن؛ مگر جڏهن هٿيار ڦٽي ڪن ٿا، آهي ان مڃين ۽ وڌيڪ دشمن يا دشمنن جو هٿيو بڻيا نه رهن، تڏهن هنن جي حيثيت ڦيري، عام انسانن جي ٿي پوي ٿي. پوءِ ڪنهن به شخص لاءِ انهن جو رت وهائڻ جائز نه آهي. بعضي ته ائين به ممڪن آهي ته ڪنهن هڪڙي ماڻهوءَ جي مارڻ کان سواءِ ٿي مملڪت جو خاتمو عمل ۾ اچي وڃي؛ ۽ جنگ سان يا فتح سان انهيءَ حق کان سواءِ ٻيو ڪوبه حق حاصل ڪونه ٿو ٿئي، جو جنگ جي مقصد لاءِ ضروري آهي. هي آهي اصول ته واقعي نه آهن، جي گروٽس ۽ هن جي هر خيال دوستن قائم ڪيا آهن: هيءَ جنگ يا فتح جي حق جو اصول شاعرن جي سنڌ تي به نه، پر سڌوسنئون فطري حقيقتن ۽ عقل تي ٻڌل آهي. دراصل ”سڀ کان ڏاڍي جو حق“ ٿي فتح جي حق جو بنياد آهي. هاڻي، جيڪڏهن جنگ فاتح کي مفتوحن جي مارڻ جو، انهن کي قتل ڪرڻ جو، حق نٿي ڏئي، ته انهن کي غلام بنائڻ جي حق جو آهو ’حق‘ بنياد ڪيئن ٿو بڻجي سگهي، جنهن جو پنهنجو ڪو وجود نه هجي! ڪنهن کي به دشمن کي مارڻ جو حق ڪونهي، سواءِ ان حالت جي، جو ان کي غلام بنائڻ هن لاءِ ناممڪن هجي: انهيءَ ڪري دشمن کي غلام بنائڻ جو حق ان جي مارڻ جي حق مان پيدائڻو ٿئي. تنهنڪري ان کي پنهنجي آزاديءَ جي عوض پنهنجي جيندان وٺڻ يا

جان خريد ڪرڻ تي مجبور ڪرڻ، جنهن تي فاتح کي ڪوبه حق نه آهي، سراسر بي انصافيءَ وارو سوڍو آهي. زندگيءَ ۽ موت جو حق غلاميءَ جي حق تي ۽ غلاميءَ جو زندگيءَ ۽ موت بي حق تي بيهارڻ — سوچ جو هيءَ هڪ بيسود ۽ بي بنياد چڪر آهي، جنهن سان ڪوبه معقول نتيجو نٿو نڪري سگهي.

جيڪڏهن ائين فاتح لاءِ مفتوح کي مارڻ جو هيءَ پيادو حق ائين تسليم به ڪريون، ته به منهنجو خيال آهي ته اهڙن غلامن تي، جي جي جنگ ۾ گرفتار ٿين ٿا، يا ڪنهن سڄيءَ مفتوح قوم تي پنهنجي ڪنهن فاتح آقا جي فرمانبرداري فقط ايسٽائين ٿي واجب ٿئي ٿي جيستائين هو فرمانبرداريءَ تي مجبور هجن ٿا — ڇو ته جهنڊن جو عوض يا جان جي قيمت انهن دائمي غلاميءَ جي صورت ۾ وصول ڪرڻ سان، فانسج پنهنجي غلام تي ڪو احسان نٿو ڪري. هو ته غلام کي بيسود ماري ڇڏڻ بدران پاڻ اهڙيءَ طرح لاڳيتو ماري ٿو، جنهن ۾ کيس پنهنجو ذاتي فائدو نظر ٿو اچي. تنهنڪري فاتح بجاءِ ان جي، جو مفتوح جي مٿان پنهنجي زور کان بالاتر ٻيو ڪو اختيار يا حق قائم ڪري وڃي، هٿن پٺي جي وچ ۾ نه آهائي ساڳي جنگ جي صورت قائم رهي ٿي! ڇو ته پٺي جو پاڻ ۾ تعلق وري به ان ئي باهسي جنگ جي موجودگيءَ جو قائم رهي ٿو! ۽ ”جنگ جي حق“

جي اهڙي لاڳيتي ۽ جاري رهندڙ استعمال جي مقابل پٺي جي وچ ۾ ڪو صلحنامو ممڪن نٿي ڪونهي. هڪ قسم جو راڌاوي يا سمجهوتو برابر غسل ۾ اچي ٿو، پر ان راڌاوي يا سمجهوتي سان ٻي جي وچ ۾ جنگ جي صورت ختم ڪانه ٿئي ٿئي؛ اهو سمجهوتو يا راڌاوي نه پاڻ ترين ۾ جنگ جي قائم هجڻ جي علامت آهي.

مطلب ته ائين هن مسئلي کي جنهن به نقطي نظر کان ڏسنداسين، ته غلام داريءَ جو حق اسان کي باطل نظر ايندو؛ ۽ اهو فقط انهيءَ ڪري نه ته آهوناجائز آهي پر انهيءَ ڪري به ته اهو فضول ۽ بي معنيٰ آهي. غلام ۽ حق به لفظ آهن، جي هڪٻئي جا ضد آهن، ۽ هڪٻئي جا رقيب پڻ — ڇو ته جتي انهن مان هڪڙو موجود هوندو، آئي ٻئي جو وجود ناممڪن آهي. ساڳيءَ طرح، هڪ شخص جو ڪنهن ٻئي شخص يا قوم کي ائين چوڻ هر طرح ۽ هر حالت ۾ بيوقوفي ٿي ٿيندي ته ”آءٌ توهان سان هڪ سمجهوتو ٿو ڪريان، جو پوريءَ طرح توهان لاءِ نقصانڪار آهي ۽ مون لاءِ فائديمند آهي؛ ۽ ان جي پائيندي جيئن آءٌ چاهيندس تيئن ۽ جيستائين آءٌ چاهيندس تيستائين ڪندس، پر توهان کي ان جي پائيندي منهنجي مرضيءَ موجب ڪرڻي پوندي!“

**نوٽ**

(۱) فرانس جي بادشاهه، لوئي نائين

# سنڌ جي نئين بحيت

— ”هدايت“ جو مبصر

۱۹۸۳-۸۴ع واري سال ۾ ڪا به وڏي اسڪيم پوري نه ٿي سگهي. مثال طور، ايم. ايس. بند، تورو برانچ جي وچ ۾ ڊرين، سوڍا آئوٽ فال ڊرين، نارل ڪئنال جي ڪاپي ڪپواري لغت اريگيشن جي اسڪيم، وغيره.

وڏي زيادتي تعليم جي شعبي سان ٿي آهي. ۱۹۸۳-۸۴ع دوران ترقياتي پروگرام ۾ تعليم لاءِ رکيل پئسا خرچ نه ڪيا ويا ۽ سڄي سال ۾ ڪوبه نئون پرائمري اسڪول نه کوليو ويو. رکيل پئسا ڪتب اچڻ کان سواءِ واپس ٿي ويا، ۽ انهن جو ڪجهه حصو ۸۲-۱۹۸۳ع واري سال ۾ کوليس اسڪولن جي استادن کي بگهار ۾ ڏنو ويو.

هننڌ سال جي پروگرام ۾ پرائمري ۽ سيڪنڊري اسڪولن جي داخلا جو انگ ۸۲ هزار مقرر ڪيو ويو آهي، جڏهن ته ۲۲ لک ٻارا ٻي

### سماجي معاهدو

(۱۹۲۶ع کان ۱۹۷۰ع تائين) پنهنجن اميرن جي خانگي ٽائون کي ختم ڪرڻ لاءِ واهين ڏينهن جي عارضي صلح جو حڪم ڪيو هو، جڏهن کي هن ”خدائي عهدنامي“ جو نالو ڏنو هو.

رهيا ٿي ٿو، جيڪو دنيا جي هر اقتصادي ۽ سماجي ماڻهي کان تمام گهٽ آهي. وزير صاحب پنهنجي تقرير ۾ فرمايو ته ڪي اهڙيون ترقياتي رٿائون آهن، جيڪي مرڪزي سرڪار پوريون ڪندي ۽ انهن لاءِ هوءَ وڌيڪ ٺاهو مهيا ڪندي، پر کيس اول اهو معلوم ڪرڻ کپي ها ته گذريل سال مرڪزي سرڪار سنڌ صوبي کي ڇا ڏنو هو.

ترقياتي پروگرام ۾ چيو ويو آهي ته ليفٽ بئنڪ آئوٽ فال ڊرين مرڪزي سرڪار عالمي ترقياتي بئنڪ جي مدد سان ٺهرائيندي. حقيقت ۾ اهو هلندڙ پروگرام جو حصو آهي ۽ مرڪزي سرڪار جو ڪو به بندر بند نه آهي. هتي هي سوال ڪري سگهجي ٿو ته ڪوڙي سرڪار جي ريج، روڊڙي سائوٿ، نارل ٽارٽ ۽ رائيٽ بئنڪ آف فال ڊرين جو هن مهيني تائين ڇا ٿيو آهي؟ هن پروگرام ۾ اهڙو ٻن چيو ويو آهي ته سنڌو درياءَ تي ٺهڙو پل جو ڪم شروع ڪرايو ويندو. پر جيتري قدر اسان کي معلوم آهي، اڃا به سي. ون فارم تيار نه آهن ۽ اهڙيءَ حالت ۾ هن پل جي هننڌڙي مالي سال اندر مڪمل ٿيڻ جا امڪان نظر نه اچن.

وزير صاحب جي تقرير توڙي بحيت سان لاڳاپيل انگن اکرن مان ڏسجي ٿو ته

سنڌ سرڪار جي مالي وزير، جناب جاويد سلطان جيانوالي، سنڌ جي نئين مالي سال ۱۹۸۴-۸۵ع لاءِ ۱۰۰۰۰ ملين رپين جي ڪوٽ واري بحيت پيش ڪندي، ان کي متوازن ڪوٺيو آهي، ۽ ٻڌايو آهي ته ان ۾ ڪوبه نئون ٽيڪس نه لڳايو ويو آهي. هن ٻڌايو ته ڪوٽ واري رقم وفاقي سرڪار کان ملڻ واريءَ مدد سان پوري ڪئي ويندي.

بحيت تي نظر وجهڻ سان معلوم ٿئي ٿو ته گذريل ڇهن سالن ۾ روٽينيو حاصل ڪرڻ جا وسيعا ڪافي حد تائين گهٽيا آهن، جن ۾ اڳڪٿاڻ ڏيئي، تفريحي ٽيڪس ۽ ڊائون شامل آهن. سال ۱۹۸۳-۸۴ع جي بحيت ۱۰۵۱۵۳۳۴ ملين رپيا هئي، ۽ نظرثاني ڪيل بحيت ۹۱۰۶۶۲۷ ملين رپيا هئي. ان جي ڀيٽ ۾ ۱۹۸۴-۸۵ع واري بحيت ۹۹۲۶۷۷۱ ملين رپين جي آهي. ان مان ڏسجي ٿو ته نئين سال واري غير ترقياتي بحيت گذريل سال کان تمام ٿوري وڌيل آهي، جنهن ۾ امن امان قائم ڪرڻ ۽ بدامنيءَ کي منهن ڏيڻ لاءِ گهڻي رقم رکيل آهي. ان موجب پوليس تي وڌيڪ خرچ ڪيو ويندو. ساڳئي وقت، سالياني ترقياتي پروگرام هيٺ اهم ڪمن لاءِ تمام ٿورا پئسا رکيا ويا آهن. سالياني ترقياتي پروگرام لاءِ جملي ۱۵۳۳۶۴ ملين رپيا رکيا ويا آهن. حساب موجب في ڪس خرچ ۷۶۶۷

پرائمري ۽ ڪنڊياري اسڪولن نه هجڻ ڪري تعليم کان محروم آهن.

ساڳيءَ طرح صحت ۽ دوائن لاءِ رکيل رقم پڻ ۲ ڪروڙ آدم لاءِ بنهه ناڪافي آهي. في ماڻهو خرچ ۳ رپيا ۸۰ پئسا بيهي ٿو، جيڪو خود ٻڌائي ٿو ته صحت کي ڪيتري اهميت ڏني وئي آهي.

ڪراچي ٽرانسپورٽ ڪارپوريشن به سنڌ سرڪار جي خزاني تي ٽائون وڌي ويئي آهي. ڪارپوريشن کي هن سال ۵۵ ملين رپيا ڏيڻا ڪيا ويا آهن، ۽ ان سمان گڏ ڪراچي شهر لاءِ ۹۰ نيون بسون رکيون ويون آهن، جڏهن ته باقي ٻين ٻارهن ضلعن لاءِ صرف ۱۹ بسون رکيون ويون آهن.

۱۹۸۲-۸۳ ع دوران جيڪي مسجد-اسڪول ڪوليا ويا، سي ٻن جماعتن وارا ۽ ٻن جماعتن پڙهڻ کان پوءِ شاگرد ڪيڏانهن ويندا، تن لاءِ ڪجهه به نه ٻڌايو ويو آهي.

مٿي پيش ڪيل تمام مختصر جائزي مان اندازو لڳائي سگهجي ٿو ته بچيت جو ساليانو ترقياتي پروگرام عام ماڻهن ۽ خاص ڪري ڳوٺاڻن لاءِ ڪابه ترقيءَ جهڙي ڳالهه ڪئي نه آيو آهي.

وزير صاحب ائين به فرمايو آهي ته ترقياتي پروگرام ۾ ڪراچيءَ کي وڌ ۾ وڌ ترجيح ڏني ويندي، اسين سنڌ جي ڪنهن به حصي کي

ترقي وٺائڻ ۾ ارها نه آهيون، پر ترقيءَ جو مطلب مجموعي ترقي آهي، ۽ ان ۾ ترجيح جي لائق اهي ئي حصا هوندا آهن، جتي ترقيءَ جهڙي ڪا شيءِ اڳي موجود نه هوندي آهي، يا مناسب آهر گهٽ هوندي آهي. افسوس جو سنڌ جي نئين بچيت ۾ اهو قومي ۽ اجتماعي نقطو نظر نه رکيو ويو آهي.

مالي وزير عوام کي اهو به ٻڌايو آهي ته سنڌ سرڪار مرڪزي سرڪار وٽ تمام گهڻي قرضي آهي ۽ ڪافي پئسو قرض لاهڻ تي خرچ ٿئي ٿو. انهيءَ سلسلي ۾ اسان جي صوبائي حڪومت کي گهرجي ته

(۱) صوبائي آمدنيءَ کي وڌائڻ لاءِ سيل ٽيڪس، ڪسٽم ڊيوٽي ۽ صوبي جا ٻيا سڀ ٽيڪس وفاقي حڪومت کان واپس ورتا وڃن، ڪسٽم ڊيوٽيءَ مان پورو حصو حاصل ڪيو وڃي. وفاقي سرڪار وٽان صوبي جي معرفت ٿيندڙ روانگي واپار تي ورتل محصول جو وڏو حصو صوبي کي ملڻ کپي، جنهن ۾ چانورن جو روانگي محصول گهڻيءَ حد تائين شامل آهي. شهري آبادين کي جيڪي فائدا ۽ چوٽ مليل آهن، سي صوبي جي بهراڙين کي به ملڻ کپن. بهراڙين ۾ پيئڻ جي پاڻيءَ، اسپتالن، رسمن ۽ ٽرانسپورٽ جون سهولتون وڌ کان وڌ مهيا ڪيون وڃن.

(۲) ڪراچيءَ جي وڌندڙ

آباديءَ واري شهر کي آبي کان ٻاهر وٺائڻ، ڏيئريءَ کي ڦوڪائي سرٺ ڪرڻ، آبي پاڻيءَ، ٻارن، صفائيءَ، علاج، ٽرانسپورٽ، تعليم ۽ روزگار جا مسئلا ڏينهن ڏينهن وڌيڪ منجهندا وڃن. تنهن ڪري نوان صنعتي شهر ۽ مرڪز اڏيا وڃن ۽ بهراڙين ۾ زرعي صنعتون هيون وڃن ته جڏهن وڏن شهرن مان آباديءَ جو بار گهٽ ٿئي.

(۳) سنڌ مان نڪرندڙ تيل جي آمدنيءَ مان وفاقي سرڪار وٽان پنهنجو حقيقي حصو حاصل ڪيو وڃي.

(۴) تعليم، ۽ خاص ڪري پرائمري تعليم کي وڌائڻ ۽ سٺائڻ لاءِ وڌ ۾ وڌ رقمون رکيون وڃن ۽ هڪ بدران ٻه ڊئريڪٽوريٽ رکيا وڃن.

(۵) وفاقي سرڪار پاران سنڌ کي ڏنل پويان قرض سڀ معاف ڪيا وڃن.

ڊاٽري-

سزائون

حيدرآباد: سرسري فوجي عدالت، راوت ۽ گلشن ڌاڙيلن کي ۳-۳ سال سخت پورهئي سان ٽيپ، ۲۰-۲۰ هزار رپيا ڏنڊ ۽ ۱۵-۱۵ ڦٽڪن جي سزا ٻڌائي آهي. (هڪ: ۳۱)

حيدرآباد: سرسري فوجي عدالت ڌاڙيل جي ڏوهه ۾ عثمان ولد ڏيئي بخش، هرچي ولد بصري ۽ بصري ولد رمون پيل کي ۳-۳ سال ٽيپ، ۳۰-۳۰ هزار رپين ڏنڊ ۽ ۱۵-۱۵ ڦٽڪن جي سزا ٻڌائي آهي. (جس: ۳۰)

حيدرآباد جي سرسري فوجي عدالت ٻن چئن، ميرل ولد مارو بوزدار ۽ بهادر ولد مبارڪ جتوئيءَ کي ۳-۳ سال پورهئي سان ٽيپ، ۱۰-۱۰ ڦٽڪن ۽ ۵-۵ هزار رپين ڏنڊ جي ٻڌائي آهي. پوليس ڪهن ان وقت گرفتار ڪيو، جڏهن هو ڊيھ سيال ضلعي دادوءَ ۾ ڌاڙي جي ارادي سان گڏ ٿيل هئا.

(جس-ڪ: ۲۶)

سرسري فوجي عدالت سانگهڙ چئن چئن هر هڪ شوال، انو بوزدار، ڪنڊو بوزدار ۽ ٻياري بوزدار کي ۳-۳ سال پورهئي سان ٽيپ ۲۰-۲۰ هزار رپين ۽ ۱۵-۱۵ ڦٽڪن جي سزا ڏني آهي. سندن ڏوھ هو ته ٽنڊي آدم وٽ بس ۽ پڪ اپ جي مسافرن کي ڦريو هو.

سرسري ملٽري ڪورٽ چئن چئن هر هڪ شمون، قربان، رمضان ۽ حسين کي ڪاري موريءَ تي ڌاڙي جي ارادي سان بيهڻ ۽ پوليس پارٽيءَ تي

ڦاٽرنگ ڪرڻ جي ڏوھ ۾ ۳-۳ سال پورهئي سان ٽيپ، ۵-۵ هزار رپيا ڏنڊ ۽ ۱۵-۱۵ ڦٽڪن جي سزا ڏني آهي. (ج-ڪ: ۲۵)

نوابشاهه، دادو، حيدرآباد ۽ سانگهڙ جي فوجي عدالتن ۲۸ ڏوھارين کي مجموعي طرح ۷۲ سال پورهئي سان ٽيپ، ۲۴۵ ڦٽڪن ۽ ۸ لک ۵۰ هزار رپين ڏنڊ جون سزائون ڏنيون آهن.

نوابشاهه جي فوجي عدالت جيل مان قيدين جي ڀڃي وڃڻ تي ستن چئن کي سزا ٻڌائي آهي: جيل جي اسسٽنٽ سپرنٽينڊنٽ غلام نبي ميمڻ کي ۳ سال پورهئي سان ٽيپ، ۲ لک رپيا ڏنڊ ۽ ۱۵ ڦٽڪا، نائڪ صاحب خان کي ۳ سال پورهئي سان ٽيپ، ۵۰ هزار رپيا ڏنڊ ۽ ۱۵ ڦٽڪا، سپاهي نياز محمد کي ۳ سال پورهئي سان ٽيپ، ۵۰ هزار رپيا ڏنڊ ۽ ۱۵ ڦٽڪا، سپاهي جمعي خان کي ۳ سال پورهئي سان ٽيپ ۽ ۱۰ هزار رپيا ڏنڊ، ۽ سپاهين غلام شبير،

حشمت علي ۽ عبدالله مان هر هڪ کي هڪ سال پورهئي سان ٽيپ ۽ ۱۰ هزار رپيا ڏنڊ جي سزا جو حڪم ٻڌايو ويو.

جیل جي ڀڃي وڃڻ ۽ سپرنٽينڊنٽ خلاف غير حاضري ۾ مقدمو هلايو ويندو.

واضح رهي ته ۱- جون ۱۹۸۴ع تي پنج ڏوھاري، هر هڪ اياز حسين زرداري، فياض حسين زرداري، گلشير مشوري، غلام عباس ۽ انڊيو ۽ صدرالدين شاهه، نوابشاهه ڊسٽرڪٽ جيل مان ڀڃي ويا هئا، ۽ فوجي نوڙي سول عملدارن جي تحقيقات مان ثابت ٿيو ته ان باري ۾ جيل جي عملي غفلت ڪمي آهي. دادو جي سرسري فوجي عدالت دادو ولد محمد موسيٰ ڀنڊ کي هڪ جلوس جي اڳواڻي ڪرڻ ۽ ڊسٽرڪٽ جيل کي نوڙي قيدن کي آزاد ڪرڻ جي ڏوھ ۾ هڪ لک رپيا ڏنڊ، ۳ سال پورهئي سان ٽيپ ۽ ۱۵ ڦٽڪن جي سزا ڏني آهي. (ن-و-ڪ: ۱)

بقايا: ايڊيٽوريل

آباديءَ جي واڌواري عالمي خطري کي منهن ڏيڻ لاءِ پاڪستان کي پنهنجي ڊاڪٽرين ۽ رٿابنديءَ ۾ آڻندي لاءِ انهن سخاوتمند جي نلاني به ڪرڻي پوندي، جيڪي هن کان اڳ ڪن مفروضن جي ڪري ٿينديون رهيون آهن. لکين بهاري هتي گهراڻي آباد ڪيا ويا آهن، ۽ اڃا به ڪجهه لک هتي آڻڻ جا ويچار آهن. ٽيهه لک افغان پناهگير اسان مهمان ڪيا آهن، جن شهرت جي حق نه هوندي به، بلڪ جي مختلف حصن ۾ ملڪيتون وٺي پاڻ کي آباد ڪرڻ شروع ڪيو آهي، ۽ جن لاءِ سرڪار انديشو ظاهر ڪيو آهي ته منجهن غير ملڪي ايجنٽ به ٿي سگهن ٿا. ملڪ ۾ نشيدارن شين ۽ غير قانوني هٿيارن جو ٽهلاءُ به هڪ ڌار مسئلو بنجي ويو آهي.

اسان جي گذارش آهي ته ملڪ ۾ آباديءَ ۽ رٿابنديءَ جي مسئلي تي هاڻي جوابداريءَ وارو ويچار ڪيو وڃي، ۽ ان ۾ ماڪ جي حتمي شهرين لاءِ پيداواري وسيلن جي ڪالفت بابت، بنيادي اصلاح ڪمي وڃي. ل. ش. ا. ح

ناانصافي جو ڊگهو هٿ

اخبارن ۾ تازو آيل ڪن خبرن مان معلوم ٿئي ٿو ته انهن بستين ۽ ڳوٺن کي جيڪي ڪراچي شهر جي وڌڻ جي ڪري سڌريل ۽ اڏيل تجارتي مرڪزن ۽ رهائشي ڪالونين جي وچ ۾ اچي ويا آهن، تن کي اتان لڏائي ۽ انهن کي ٻاهر شهر کان پري ڪٿي آباد ڪيو ويندو، ۽ انهن هندي نوان مرڪز، تجارتي آرڪيڊ ۽ رهائشي ڪالونين ٺاهي، نون آباد ٿيندڙ ماڻهن کي ورسايو ويندو ۽ انهيءَ ريت هڪڙي غريب ٽولي جي قيمت تي هڪ نمون امير ٽولو آباد ڪيو ويندو.

اهڙين خبرن جي پڙهڻ سان هر انسان اهو سمجهي سگهندو ته بي انصافيءَ جو هٿ ڪيترو نه ڊگهو آهي، ۽ اهي ماڻهو جيڪي انهيءَ هٿ جو استعمال ڪرڻ گهرن ٿا، سي ڪيڏا نه بيديا ۽ ڪيڏا نه بيخوف آهن!

هڪڙيءَ سنهن ۽ سڌيءَ ڳالهه جي باري ۾ ماڻهن کي بي گهر ڪرڻ، انهن جي مال ۽ ملڪيتن تي ناجائز قبضو ڪرڻ ۽ انهن جي روزگار جي وسيلن ۽ انهن جي گذران جي طريقن تي پنهنجو هٿ ڦهائڻ ۽ ان طرح هڪ نمون ورسايل طبقو تيار ڪرڻ، اهي سڀ ڳالهيون هنن بي انصاف ماڻهن جي لاءِ چڻ ته هڪڙو وندر جو ڪم آهي ۽ ماڻهو

اهو ڪم ايڏيءَ آسانيءَ سان ڪرڻ گهرن ٿا جو شايد پنهنجي ناشتي ڪرڻ ۾ به ڪين تڪليف ڪرڻي پوندي هوندي.

اها ڳالهه هر ڪو چاڻي ٿو ته هن قسم جا ڳوٺ يا آباديون پنهنجو پاڻ منتقل ٿي شهرن ۾ ڪونه وينون آهن، پر پاڻ شهرن جي آباديءَ انهن کي پنهنجي وچ ۾ آندو آهي. ان طرح هڪڙي گنديءَ گهٽيءَ سان لڳولڳ هڪڙو سهڻو روڊ ٺهي رهيو آهي ۽ هڪڙي اونڌاهيءَ پسونگيءَ پيرسان هڪ روشن ۽ شاندار بنگلو ٺهي رهيو آهي. هڪڙيءَ ڪالونيءَ ۾ اسپتال، اسڪول شاپنگ سينٽر ۽ ورڪشاپ ٺهي رهيا آهن ته انهن جي پيرسان، لڳو لڳ، هڪڙي طبقي جي سڀني سهولتن جي باري ۾ اهو سوچيو ٿو وڃي ته انهن کي هتان لڏي وڃڻ ڪپي ته جيئن انهن هنڌن تي جديد اڏاوتون ڪري سگهن ۽ جڻن اهي ماڻهو جيڪي اڳي ئي شهري سهولتن کان محروم هئا، سي هميشه لاه انهن سهولتن کان محروم رهن.

هڪڙي ڳالهه چاهي ڊگهن هٿن وارا، بي انصاف ماڻهو ڪرڻ نٿا گهرن يا ٻڌائڻ نٿا گهرن، سا اها آهي ته اهي ماڻهو اتان جا اصلوڪا پراڻا ماڻهو آهن. انهن ماڻهن نون آباد ٿيڻ وارن جي محلن، بنگلن ۽ روڊن توڙي ڪارخانن جي اڏڻ ۾ تمام وڏو پورهيو ڪيو آهي، ۽ اڄ تائين ڪندا

رهيا آهن. هي مقامي ماڻهو جيڪي صدين کان آباد آهن، سي انهيءَ ڳالهه جو هرڪو حق رکن ٿا ته پنهنجن گهرن ۾ رهن ۽ حڪومتن کان اهو حق حاصل ڪن ته هنن کي به اهي سڀ سهولتون ملن، جيڪي ٻين کي ۽ نون آباد ٿيندڙن کي ڏنيون ٿيون وڃن. جيڪي ضرورتون هي اصلوڪا رهاڪو گهرن ٿا، سي نوان آباد ٿيندڙ ماڻهو به گهرن ٿا، پوءِ آخر ڪهڙو سبب آهي جنهن ڪري هڪڙن ماڻهن کي ٻين ماڻهن تي ترجيح ڏني ٿي وڃي؟

آخر اهي ڪهڙا سبب آهن جن جي ڪري ڪين درٻار ڪري انهن کي ۽ دنيا کي اهو ڏيکاريو ٿو وڃي ته ڪراچي ۾ يا سنڌ جي ٻين وڏن شهرن ۾ سنڌ جا اصلوڪا ماڻهو ڪنهن به وسائي ۽ ورسائي نٿا سگهجن.

”هدايت“ جي صفحن جي مهربانيءَ سان اها ڳالهه واضح ڪرڻ مناسب ٿيندي ته سنڌ جي اندر ماڻهوءَ کي ماڻهوءَ سان ويڙهائڻ، طبقن کي پيدا ڪرڻ، هڪڙن کي درٻار ڪري ٻين کي خوش ڪرڻ انصاف تي ٻڌل ڪنهن به نظام جو اهو فرض آهي ته بي انصاف ماڻهن جي بد ارادن جو ڪو بلو ڪيو وڃي شهرن جي گهيري آيل ڳوٺن کي جائز حق سهولتون ڏنيون وڃن.

## صبح دور ناهي

اجا رات آهي، ڪٿي آ سوڀرو؟

اجا دور منزل، اڃا دور ڏيرو!

اجا آدمي، آدميءَ تي سسلط، اڃا پنڌ انسانيت جو ڀرو-رو .  
سسئي ٻئي رڙي ٿي اڃا روه بر، پنهل جو اڃا ڪو نه پسي ٿو ڀيرو.  
نه ڪنهن منهن تي ڏسجي ٿي رونق صبح جي، اڃا رات ڪاري ۽ گهرو انڌيرو.  
لکين لڏليون ٿيون وڪامن هٿن تي، اڃا عصمتون هت لٽي ٿو لٽيرو.  
”عمر“ ٻي اڪيچار ۽ ”ساروون“ ٻي، اڃا بازار ڏايو ۽ ڪمزور ڳيرو.  
فقط ٿوري همت ۽ حڪم ارادو، نظام تشدد ۾ آڻي ٿو ڦيرو.  
ازل کان اهو آه دستور، ساڻي، هجي دور منزل ته هلجي سوڀرو!

نه گهٽيءَ همدم، صبح دور ناهي،

اجه-و دور اوڀر ۾ جاڳيو سوڀرو!

— عبدالڪريم گدائي

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”آداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻار  
ايندڙ نسل سمورو هوندو گونگا ٻوڙا ٻار

هر دور جي نوجوانن کي آداس، لڙهندڙ، ڪڙهندڙ، پڙهندڙ، جڙهندڙ، ڪڙهندڙ، ڪڙهندڙ، اوسينڙو ڪندڙ، پاڙي، ڪاڻو، پاڇوڪڙو، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وڌڻ، ويجهڻ ۽ هڪ ٻئي کي ڳولي سھڪاري تحريڪ جي رستي تي آڻڻ جي آس رکون ٿا.

پڙهندڙ نسل (پن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پن به مختلف آهن ۽ هوندا. اهي ساڳئي ئي وقت آداس ۽ پڙهندڙ، ڪڙهندڙ، جڙهندڙ، سست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پن جا سڀ ڪم ڪار سھڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجرتي non-commercial رهندا. پنن پاران ڪتابن کي ڊجيتائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيتائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته پلي ڪمائي، رڳو پنن سان اُن جو ڪو به لاڳاپو نه هوندو. پنن کي کليل ڪرڻ ۾ صلاح ڏجي ٿي ته هو وس پٽاندڙ وڌ کان وڌ ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٺ، ڀڪار سان تشبيهه ڏيندي انهن سڀني کي  
بمن، گولين ۽ بارود جي مد مقابل بيهاريو آهي. اياز چوي ٿو ته:  
گيت به ڄڻ گوريلا آهن، جي ويريءَ تي وار ڪرن ٿا.

....

جنن جنن جاڙ وڌي ٿي جڳ ۾، هو ٻوليءَ جي آڙ چڙين ٿا؛  
ريٽيءَ تي راتاها ڪن ٿا، موتي منجهه پهڙا چڙين ٿا؛

....

ڪالهه هيا جي **سرخ گلن** جيئن، اڄڪلهه **نيلا پيلا** آهن؛  
گيت به ڄڻ گوريلا آهن.....

....

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ پنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽ عمل جو دور آهي، ان ڪري  
پڙهڻ تي وقت نه وڃايو“ نادانيءَ جي نشاني آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي  
ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور  
سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن سان  
گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي  
بهر بنائڻ جي ڪوشش ڪندا.

پڙهندڙ نسل جا پڻ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي  
کوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل  
گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي  
ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا،  
بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور  
نظر اچي ويندا.

وڻ وڻ کي مون پاڪي پائي چيو ته ”منهنجا پيءُ

پهتو منهنجي من ۾ تنهنجي پڻ پڻ جو پڙلاءُ“.

- اياز (ڪلهي پاتم ڪينرو)